



शिवरीमाला मंदिर सोमवारी मंडला-मकरविलक्कु यात्रेसाठी उघडण्यात आले. यावेळी वृश्चिकम् विधी पार पाडताना पुजारी

काँगोमध्ये खाणीतील पूल कोसळून ३२ जणांचा मृत्यू

♦ **बुकावू, १७ नोव्हेंबर**
आग्नेय काँगोमधील तांबे आणि कोबाल्ट खाणीतील एक पूल कोसळून ३२ जणांचा मृत्यू झाला, असे एका प्रादेशिक अधिकाऱ्याने रविवारी सांगितले.

तुआलाबा प्रांतातील मुलंडो येथील कलांडो खाणीतील पूल शनिवारी कोसळला, असे प्रांताचे गृहमंत्री रॉय कोम्बा मायोंडे यांनी पत्रपरिशिष्टेत सांगितले. मुसळधार पाऊस आणि भूखलनाच्या धोक्यामुळे खाण परिसरात जाण्यास कडक बंदी असूनही, बेकायदेशीर उत्खनन करणारे जबरदस्तीने खाणीत शिरले, असे मायोंडे म्हणाले. घटनास्थळी असलेल्या सैनिकांनी केलेल्या गोळीबारामुळे खाण कामगारांमध्ये भीती पसरली. त्यांनी पुलाकडे धाव घेतली आणि ते खाली पडले. यामुळे ते जखमी झाले तर काही जणांचा मृत्यू झाला, असे काँगोच्या आर्टिसनल अँड स्मॉल-स्केल मायनिंग सपोर्ट अँड ग्राइन्स सर्व्हिस अर्थात एसएईएमपीई या सरकारी संस्थेने म्हटले आहे. मायोंडे यांनी मृतांची संख्या ३२ असल्याचे सांगितले, तर एका वृत्तात ४० जणांना आपला जीव गमवावा लागला असल्याचे म्हटले आहे. **◀(वृत्तसंस्था)**



♦ **नवी दिल्ली, १७ नोव्हेंबर**
प्रादेशिक लष्करात महिलांना प्रथमच सामील केले जाऊ शकते. लष्कर प्रायोगिक प्रकल्प म्हणून महिला कॅडरना प्रादेशिक बटालियनमध्ये समाविष्ट करण्याचा विचार करीत आहे. सुरुवातीला त्यांची भरती काही बटालियनपुरती मर्यादित असेल.

♦ **रामपूर, १७ नोव्हेंबर**
रामपूर न्यायालयाने मंगळवारी सपाचा नेता आझम खान आणि त्याचा मुलगा, माजी आमदार अब्दुल्ला आझमला दोन पॅन कार्ड बाळागण्याच्या आरोपात दोषी ठरवले आणि त्यांना सात वर्षांची शिक्षा सुनावली. आमदार आणि खासदारांसाठी असलेल्या विशेष न्यायालयाने दोघांनाही ५० हजार रुपयांचा दंड ठोठावला. न्यायालयाच्या निर्णयानंतर आझम

चित्रपट वार्ता

पुन्हा सजणार भन्साळींची ‘हिरामंडी’

मुंबई : संजय लीला भन्साळी यांच्या ‘हिरामंडी’ या वेबमालिकेचा महिला सीझन मागील वर्षी मे महिन्यात प्रदर्शित झाला होता. ओटीटीच्या जगात ही मालिका सुपरहिट झाली. यात अदिती राव हेदरी, मनीषा कोईराला, ऋचा चड्ढा, सोनाक्षी सिन्हा, फरीदा जलाल, शर्मिन सहागल असे एकापेक्षा एक मातब्बर कलाकार होते. आता याचा दुसरा भागही येणार आहे. ‘हिरामंडी’च्या दुसऱ्या भागावर निर्मात्यांनी काम सुरू केले आहे. नेटफ्लिक्सच्या ‘हिरामंडी’च्या लेखकांपैकी एक असलेल्या विभू पुरी यांनी सांगितले की, आम्ही सध्या लेखन स्तरावर आहोत. कथा, पटकथेवर काम सुरू आहे. आजची पिढी ही संकल्पना समजू शकेल का, अशी शंका लोकांना होती. पुण, प्रेक्षकांनी ‘हिरामंडी’ला आपलेसे केले. ही मालिका फार मोठी जबाबदारी आहे, असेही ते म्हणाले. पहिला भाग सूडाच्या भावनेभोवती फिरतो. आता दुसऱ्या सीझनच्या कथानकात ‘हिरामंडी’तील वारांगना नवाबांसाठी नाचणार नाही. या सर्व वारांगना चित्रपटसृष्टीत दाखल होतात, असे काहीसे कथानक राहणार आहे. ■

पंकज त्रिपाठीच्या मुलीचे अभिनयात पदार्पण

मुंबई : अभिनेता पंकज त्रिपाठी हे अनेकांचे आवडते कलाकार आहेत. अनेक टीव्ही शो, चित्रपट आणि वेबमालिकांमध्ये लोकप्रियतेच्या शिखरावर ते पोहोचले. आता त्यांचा हा वारसा त्यांची मुलगी आशी त्रिपाठी पुढे नेणार आहे. आशीनेही वडिलांप्रमाणे अभिनय क्षेत्रात करिअर करण्यासाठी पुढचे पाऊल टाकले आहे. मात्र, आशीने चित्रपट किंवा वेबमालिकेचे माध्यम न निवडता रंगभूमीवरून अभिनयात पदार्पण करण्याचे ठरवले आहे. पंकज त्रिपाठी यांनी निर्मित म्हणून रंगभूमीवर नेवे बॅनर सुरू केले आहे. त्यांच्या बॅनरखाली ‘तेलाज’ नावाचा पहिला प्रोजेक्ट सुरू होत आहे. या नाटकाद्वारे पंकज यांची १८ वर्षांपे मुलगी आशी त्रिपाठी रंगभूमीवर पदार्पण करणार आहे. तिने पदार्पणासाठी रंगभूमीची निवड केल्याने पंकज त्रिपाठी अतिशय आनंदित आहेत. यापूर्वी आशी एका संगीत व्हिडीओमध्ये दिसली होती. ■

प्रेम चोप्राच्या प्रकृतीत सुधारणा

मुंबई : हिंदी सिनेसृष्टीतील दोन दिग्गज कलाकारांच्या प्रकृती अस्वास्थ्यामध्ये चाहते चिंतीत होते. अभिनेते धर्मेद्र यांच्यानंतर प्रेम चोप्रा यांनाही रुग्णालयात दाखल करण्यात आले होते. हृदयाशी संबंधित तक्रारीमुळे प्रेम चोप्रा लातावतीत उपचार घेत होते. आता त्यांची प्रकृती सुधारली असून, त्यांना रुग्णालयातून सुटी देण्यात आली आहे. त्यांच्या फुफ्फुसात संसर्ग झाल्याने त्यांना शवास घेण्यास त्रास होत होता. आधीपासूनच त्यांना हृदयविकाराचीही तक्रार होती. म्हणून त्यांना रुग्णालयात खबरदारीचा उपाय म्हणून दाखल करण्यात आले होते. आता त्यांना बरे वाटत आहे. ■

हवेतच नष्ट होणार शत्रूचे ड्रोन

लष्कर, वायुदलाच्या ताफ्यात ड्रोनविरोधी यंत्रणा लवकरच

♦ **नवी दिल्ली, १७ नोव्हेंबर**
‘ऑपरेशन सिंदूर’ला उत्तर देताना म्हणून, पाकिस्तानी सैन्याने भारताविरुद्ध मोठ्या प्रमाणात ड्रोन वापरले. त्यानंतर आता भारतीय सैन्य शत्रूच्या ड्रोनविरुद्ध त्यांची क्षमता आणखी मजबूत करीत आहे. यासाठी लष्कर आणि वायुदल १६ स्वदेशी विकसित ‘ड्रोन डिटेक्शन अँड इंटरडिक्शन सिस्टिम्स’साठी ऑर्डर देत आहेत. ही प्रणाली दोन किलोमीटर अंतरावरून लेसर बीमने शत्रूच्या ड्रोनना लक्ष करण्यास आणि निष्क्रिय करण्यास सक्षम आहे.

संरक्षण मंत्रालय लवकरच संरक्षण संशोधन आणि विकास संघटनेच्या (डीआरडीओ)



एकात्मिक ड्रोन डिटेक्शन अँड इंटरडिक्शन सिस्टिमला (मार्क-२) मान्यता देईल, अशी अपेक्षा आहे. संरक्षण अधिकाऱ्यांनी सांगितले की, १० किलोवॅट लेसर बीम शत्रूच्या ड्रोनची श्रेणी दुप्पट करेल. मागील प्रणाली फक्त एक

किलोमीटर अंतरापर्यंत शत्रूच्या ड्रोनना लक्ष करण्यास सक्षम होती.

पाच किलोमीटरच्या श्रेणीची चाचणी

सतत लांब पल्ल्याच्या लेसर-आधारित ड्रोन डिटेक्शन आणि इंटरडिक्शन सिस्टिम विकसित करीत आहे. या विकासाचा एक भाग म्हणून, त्यांनी डायरेक्ट एनर्जी वेपन सिस्टिमची यशस्वी चाचणी केली आहे, जी पाच किलोमीटर अंतरापर्यंतच्या प्रणालींना लक्ष करू शकते. भारतीय सैन्याच्या सहभागाने ते त्याच्या चाचण्या सुरू ठेवत आहे. पाच किलोमीटरची श्रेणी ३० किलोवॅट लेसर-आधारित डायरेक्ट एनर्जी वेपनने साध्य केली जाईल. **◀(वृत्तसंस्था)**

महिला सक्षमीकरणाला नवे पंख

प्रादेशिक लष्करात पहिल्यांदाच सामील होणार महिला

या हालचालीचा उद्देश हळूहळू सैन्यात महिलांसाठी अधिक संधी उपलब्ध करून देणे आहे. प्रादेशिक सैन्य, त्याच्या सध्याच्या स्वरूपात, १८ ऑगस्ट १९४८ रोजी प्रादेशिक सैन्य कायद्यासह अस्तित्वात आले. त्याचे औपचारिक उद्घाटन ९ ऑक्टोबर १९४९ रोजी पहिले भारतीय गव्हर्नर जनरल सी.

राजगोपालाचारी यांनी केले.

सुरुवातीला बटालियनपुरती मर्यादित भरती

सुरुवातीला महिला कॅडरची भरती काही बटालियनपुरती मर्यादित असेल. ही संख्या नंतर इतर बटालियनमध्ये वाढवली जाऊ शकते. सरकार सशस्त्र दलांमध्ये महिला शक्तीच्या महत्त्वावर भर देत आहे.

मार्च २०२२ मध्ये राज्यसभेत एका प्रश्नाच्या लेखी उत्तरात, तत्कालीन संरक्षण राज्यमंत्री अजय भट्ट यांनी सांगितले की, सशस्त्र दलात महिलांची नियुक्ती ही एक सतत विकसित होणारी प्रक्रिया आहे आणि तिचा नियमितपणे आढावा घेतला जातो. सध्या, भारतीय सैन्यात सशस्त्र दल वैद्यकीय सेवांव्यतिरिक्त १०

पुण्यात रेल्वेखाली चिरडून तीन ठार

पुणे : पुण्यातील रेल्वे ट्रॅकवर तीन जणांचा ट्रेन खाली येऊन मृत्यू झाला, अशी माहिती पोलिसांनी सोमवारी दिली. ही घटना रविवारी रात्री पुणे शहराच्या बाहेरील मांजरी परिसरात घडली. प्राथमिक माहितीनुसार, १८ ते २० वयोगटातील पाच ते सहा तरुण ट्रॅकवरून चालत होते. त्यापैकी काही जण त्यावर बसले होते. रविवारी रात्री ९ वाजताच्या सुमारास ते काही गैरप्रकार करत असताना एका ट्रेने त्यापैकी तिघांना धडक दिली. ■

अल-फलाह विद्यापीठाच्या अध्यक्षाच्या भावाला अटक

मध्यप्रदेशातील घोटाळा प्रकरण

♦ **मह, १७ नोव्हेंबर**
मह येथील आर्थिक घोटाळा प्रकरणात अल-फलाह विद्यापीठाचे अध्यक्ष जावेद सिद्दिकीच्या भावाला मध्यप्रदेश पोलिसांनी हैदराबाद येथून अटक केली, अशी माहिती अधिकाऱ्यांनी सोमवारी दिली. मध्यप्रदेशातील मह येथे २५ वर्षांपूर्वी झालेल्या मोठ्या प्रमाणात आर्थिक फसवणूक केल्याचा आरोप असलेल्या हमूद अहमद सिद्दिकी याला

रविवारी हैदराबाद येथून अटक करण्यात आली, असे एका अधिकाऱ्याने सांगितले. हमूदने बनावट खाजगी बँक स्थापन केली होती. त्याने ठेवी दुप्पट करण्याचे आमिष दाखवून शेकडो जणांना फसवले आणि २००० मध्ये ते मह येथून बेपत्ता झाला होता. घोटाळा उघडकीस आल्यानंतर तो त्याच्या कुटुंबासह पळून गेला होता. पोलिस अधिकाऱी मागील काही दशकांपासून त्याचा शोध घेत होते. त्याला हैदराबादमध्ये रविवारी अटक करण्यात आली, असे महचे

उपविभागीय पोलिस अधिकारी तलितसिंह सिकरवार यांनी वृत्तसंस्थेला सांगितले. मह पोलिसांनी जावेद सिद्दिकीची पृष्ठभूमी पुन्हा तपासण्यास सुरुवात केल्यानंतर ही अटक करण्यात आली, असे अधिकाऱ्यांनी सांगितले. कौटुंबिक नोंदींचा सविस्तर आढावा घेतल्यानंतर असे दिसून आले की, हमूद हा दीर्घकाळ प्रलंबित असलेल्या फसवणूक प्रकरणात फरार होता. हमूद हैदराबादमध्ये राहत होता तसेच शेर अर ट्रेंडिंगमध्ये काम करायचा. **◀(वृत्तसंस्था)**



इंडियन मेटल्स अँड फेरो अलॉयज लि.चे व्यवस्थापकीय संचालक सुभकांत पांडा यांनी सोमवारी केंद्रीय अर्थमंत्री निर्मला सीतारामन् यांची भेट घेऊन विविध विषयांवर चर्चा केली

दगडी खाण दुर्घटनेतील मृतांची संख्या सहा

♦ **सोनभद्र, १७ नोव्हेंबर**
उत्तरप्रदेशातील सोनभद्र जिल्ह्यात कोसळलेल्या दगडखाणीच्या दिगाऱ्यातून आणखी पाच मृतदेह सापडले आहेत. मृतांची संख्या सहा झाली आहे, असे एका अधिकाऱ्याने सोमवारी सांगितले. रविवार आणि सोमवारी मध्यरात्री मृतदेह सापडले. रात्री एक मृतदेह सापडला. मृतांची ओळख इंद्रजित अग्रनू, तो ओब्रातील पनारीचा रहिवासी आहे. इतर मृतांची ओळख इंद्रजितचा भाऊ संतोष यादव, रवींद्र उर्फ नानक, रामखेलवन आणि कुपाशंकर अशी आहे, असे सोनभद्रचे जिल्हा दंडाधिकारी बी.एन. सिंह यांनी सांगितले.

वर्ष	आमदारांची संख्या	सुमारे १२ कामगार दिगाऱ्याखाली अडकले असण्याची शक्यता आहे, असे शनिवारी संंध्याकाळी बिल्ली मार्कुडी खाण क्षेत्रात झालेल्या दुर्घटनेनंतर घटनास्थळी भेट देणारे उत्तरप्रदेशचे मंत्री आणि स्थानिक आमदार संजीव कुमार गौड यांनी सांगितले होते.
२०१४	१,०३५	मोठाले दगड असल्याने दिगारा साफ करण्यास वेळ लागत आहे, असे वाराणसी झोनचे अतिरिक्त पोलिस महासंचालक पीयूष मोरडिया यांनी रविवारी सांगितले. शनिवारी दुपारी ४.३० वाजता ओब्रा पोलिस ठाण्यात घटनेची माहिती देण्यात आली, असे सोनभद्रचे पोलिस अधीक्षक (एसपी) अभिषेक वर्मा यांनी सांगितले.
२०१५	१९१७	
२०१६	१,०५३	
२०१७	१,३६५	
२०१८	१,१८४	
२०१९	१,१६०	
२०२०	१,२०७	
२०२१	१,२७८	
२०२२	१,२८९	
२०२३	१,४४१	
२०२४	१,५८८	
२०२५	१,६५४	

२०२५ मध्ये १,६५४ आमदारांची संख्या ही भाजपाची

◀(वृत्तसंस्था)

◀(वृत्तसंस्था)

◀(वृत्तसंस्था)

◀(वृत्तसंस्था)

◀(वृत्तसंस्था)

◀(वृत्तसंस्था)

◀(वृत्तसंस्था)

◀(वृत्तसंस्था)

परिधी गांधी बुद्धिबळ स्पर्धेत राष्ट्रीयस्तरावर



खामगाव : येथील लॉयन्स ज्ञानपीठमधील परिधी निशांत गांधी ही विद्यार्थिनी राज्यस्तरीय बुद्धिबळ स्पर्धेत विजयी झाल्याने तिची राष्ट्रीयस्तरावर निवड झाली आहे. यावेळी शाळा कमिटीचे अध्यक्ष अरुण गुता, उपाध्यक्ष कनैयालाल पारिक, सचिव प्रकाश केडिया, कोषाध्यक्ष अशोक चांदक, सदस्य गिरीश पवार व इतर सदस्य तसेच शाळेच्या प्राचार्य द्विवेदी व क्रीडा शिक्षिका डोरले यांनी तिचे अभिनंदन केले आहे.



झोनल पॅरा शूटिंग स्पर्धेत विजय मोकळेला दोन सुवर्ण

वेळापूर, दि. १७ नोव्हेंबर- वेळापूर येथील संकल्प स्पोर्ट्स शूटिंग क्लबचा व तांदूळवाडीच्या (ता. म. ाळशिरस) विजय सुखदेव मोकळे याचे ६व्या झोनल पॅरा शूटिंग स्पर्धेत दोन सुवर्ण पदके पटकाविली. देहरादून उत्तराखंड येथे सुरू असलेल्या या स्पर्धेत त्याने ज्युनिअर आणि सिनियर दोन्ही गटात ही कामगिरी केली. या कामगिरीवर त्याची दिल्ली येथे होणाऱ्या राष्ट्रीय स्पर्धेसाठी निवड झाली. त्यास प्रशिक्षक अक्षय राऊत व क्रीडाशिक्षक सतीश कदम यांचे मार्गदर्शन लाभले. त्यांचे आमदार उत्तमराव जानकर, माजी जि प सदस्य सतीशराव माने देशमुख, वेळापूर सरपंच रजनीश बनसोडे, जिल्हा नियोजन समितीचे माजी सदस्य अॅड. नागेशराव काकडे, माजी उपसरपंच शशिकांत कदम, माजी व्हाईस चेअरमन उदय राजगुडे, तेजस जाधव, माजी सरपंच हणमंतराव साळुंखे, सावता परिषद प्रदेश उपाध्यक्ष महदेवभाऊ ताटे, माजी उपसरपंच शंकरराव काकुळे,म ाजी उपसरपंच जावेद मुलाणी, प्राचार्य आर बी पवार संजय देशपांडे अॅड.दत्तात्रय राऊत, भागवत गायकवाड यांनी अभिनंदन करून शुभेच्छा दिल्या.

'आयएमएस'च्या अपुर्वा अंधारेची हॅटट्रिक; राष्ट्रीय डायव्हिंग स्पर्धेसाठी निवड

सोलापूर, दि. १७ नोव्हेंबर- इंडियन मॉडेल स्कूल स्टेट बोर्डच्या अपुर्वा अंधारेची दिल्ली येथे होणाऱ्या शालेय राष्ट्रीय डायव्हिंग स्पर्धेसाठी निवड झाली. येथील मार्केडेंय जलतरण तलावावर झालेल्या राज्य डायव्हिंग स्पर्धेत अपुर्वा अंधारे हिने १७ वर्षांखालील मुलींच्या गटात १ व ३ मीटर स्प्रिंग बोर्ड व हायबोर्ड या तिन्ही प्रकारात सुवर्ण पदक पटकावित हॅटट्रिक केली. तिला क्रीडा शिक्षक अक्षय माने व प्रशिक्षक श्रीकांत शेते यांचे मार्गदर्शन लाभले. त्यांचे संस्थापक अध्यक्ष ए. डी. जोशी, सचिव अमोल जोशी, श्री साई महिला प्रतिष्ठानच्या सचिवा सायली जोशी, मुख्याध्यापिका सुजाता बुट्टे व ममता वसवंती यांनी अभिनंदन केले.

सोजर 'फार्मसी'च्या विलास सुरवसेला दुहेरी मुकुट

बाशी, दि. १७ नोव्हेंबर- डॉ. बाबासाहेब आंबेडकर तंत्रशास्त्र विद्यापीठ लोणेरे अंतर्गत विभागीय क्रीडा स्पर्धेत सोजर कॉलेज ऑफ फार्मसी या महाविद्यालयातील तृतीय वर्षाचा विद्यार्थी पवन विलास सुरवसे यांनी १५०० मीटर धावने व ५००० मीटर धावणे या स्पर्धेत त भाग घेऊन या दोन्ही स्पर्धेमध्ये प्रथम क्रमांक पटकावला. कर्मयोगी इन्स्टिट्यूट ऑफ टेक्नाॅलॉजी शेळवे पंढरपूर येथे ही स्पर्धा झाली. त्यास क्रीडाशिक्षक प्रा. रणजीत शेळके यांचे मार्गदर्शन लाभले.त्यांचे महाविद्यालयाचे प्राचार्य डॉ. सुजित करपे, संस्थेचे अध्यक्ष अरुणदादा बारबोले व सचिवा कल्पनाताई बारबोले यांनी अभिनंदन केले.

विदर्भ मजबूत स्थितीत

◆ **नागपूर, १७ नोव्हेंबर** प्रतिष्ठेच्या रणजी करंडक क्रिकेट स्पर्धेत एलिट अ गटात बडोद्याविरुद्धच्या पाचव्या फेरीच्या सामन्यात पदार्पण करताना गणेश भोसलेने ३ बळी टिपले. गणेशसह नचिकेत भुते व पार्थ रेखडेने टिपलेल्या प्रत्येकी तीन बळींच्या जोरावर विदर्भने बडोद्याला ७२.२ षटकांत १६६ धावांत रोखून पहिल्या डावात ३ धावांची निसटती आघाडी मिळविली. दिवस अखेर सलामीवीर अथर्व तायडे (४१) व ध्रुव शोरीच्या (६१) दमदार फलंदाजीच्या आधारावर विदर्भने दुसऱ्या डावांत ४३ षटकांत ३ बाद १२६ धावा काढून सामन्यावर आपली पकड मजबूत केली. विदर्भ सध्या १२९ धावांनी आघाडीवर आहे. विदर्भाच्या पहिल्या डावातील १६९ धावांना प्रत्युत्तर देताना बडोद्याने २ बाद ७० धावांवरून पुढे दुसऱ्या दिवसाच्या खेळाला सुरुवात केली. गणेश भोसले, नचिकेत भुते व पार्थ रेखडेने अचूक मारा करत बडोद्याला १६६ धावांवर रोखले. बडोद्याकडून विष्णू सोळंकीने तेवढी एकाकी झुंज देत ८८ फोडताच तंबूत परतला. रठवाने त्याला पटेलकडून झेलबाद केले. पुढे अथर्व तायडे व ध्रुव शोरीने दुसऱ्या गड्यासाठी ९७ धावांची भागीदारी करत विदर्भाचा डाव सावरला. महेश पीठियाच्या फिरकीला बळी पडण्यापूर्वी अथर्वने १०२ ेचंडूत ४ चौकारांसह ४० धावांचे योगदान दिले. पुढे अष्टपैलू अतित शेठने धुवला पायचित केले. ध्रुव शोरीने १०८ चेंडूंचा सामना करत ३ चौकारांच्या मदतीने ६१ धावांची अर्धशतकी खेळी केली. त्यावेळी विदर्भने ३६.१ षटकांत ३ बाद १०३ धावा केल्या होत्या. यश राठोड (नाबाद १५) व रविकुमार समर्थने (नाबाद ८) दिवस अखेरपर्यंत फलंदाजी करत विदर्भाला ४३ षटकांत ३ बाद १२६ धावांचा टप्पा गाठून दिला. बडोद्याकडून रठवा, पीठिया व शेठने प्रत्येकी एक बळी टिपला. ◀(तथा वृत्तसेवा)



व्हीसीए स्टेडियमवर बडोद्याविरुद्धच्या रणजी करंडक सामन्यात पदार्पणात तीन बळी टिपणाऱ्या गणेश भोसलेचे कौतुक करताना विदर्भाचे खेळाडू



अन्नछत्र मंडळ स्पोर्टस् क्लबची ज्योती बन्ने राज्यात तिसरी

हरियाणा येथील राष्ट्रीय स्पर्धेसाठी निवड

अक्कलकोट, दि. १७ नोव्हेंबर- रत्नागिरी येथे झालेल्या क्रॉस कंट्री स्पर्धेत श्री स्वामी समर्थ अन्नछत्र मंडळ

स्पोर्टस् क्लबचा ज्योती बन्ने हिने १९ वर्षीय गटात महाराष्ट्रात तृतीय क्रमांक संपादिला. या कामगिरीवर तिची हरियाणा येथे होणाऱ्या राष्ट्रीय स्पर्धेसाठी निवड झाली. तिचे क्लबचे अध्यक्ष व न्यासाचे कार्यकारी अध्यक्ष अमोलराजे जनमेजयराजे भोसले यांच्या हस्ते अन्नछत्र मंडळाचे संस्थापक

अध्यक्ष जनमेजयराजे विजयसिंहराजे भोसले यांच्या अध्यक्षीय कक्षात प्रशस्ती पत्र देऊन गौरविण्यात आले. यावेळी मार्गदर्शक प्रदीप राठोड, सचिन कुलें, शशिकांत अस्वले, बसवराज फुलारी, संदीप विभूते यांच्यासह क्लबचे सदस्य व अन्नछत्र मंडळाचे सेवेकरी, कर्मचारी आदी उपस्थित होते.

माता स्वरुपाराणी व कमलादेवी करमाळा विजेते

जिल्हा अजिंक्यपद कुमार व कुमारी कबड्डी स्पर्धा

तथा वृत्तसेवा, सोलापूर, दि. १७ नोव्हेंबर- जिल्हा अजिंक्यपद व निवड चाचणी कबड्डी स्पर्धेत कुमारी गटात करमाळ्याच्या कमलादेवी क्लबने व कुमार गटात येथील माता स्वरुपाराणी क्लबने विजेतेपद पटकाविले. पार्क स्टेडियमवर झालेल्या अंतिम सामन्यात कुमारी गटात कमलादेवीने केबीपी पंढरपूरवर मात केली. कुमार गटात माता-सरुपाराणी क्लबने श्रीकृष्ण स्पोर्ट्स क्लबला हरवले. सोलापूर जिल्हा कबड्डी असोसिएशन व श्रीराम स्पोर्ट्स यांच्या संयुक्त विद्यमाने ही स्पर्धा येथे संपन्न झाली.



कुमार गटात ३५ व कुमारी गटात १५ संघांनी खेळाडूंची २५ ते ३० नोव्हेंबरला पुणे येथे राज्य भाग घेतला होता. या स्पर्धेतून निवड झालेल्या स्पर्धेसाठी खाना होणार आहे.

अण्णप्पा काडादी व उमाबाई श्राविका प्रशालेचे वर्चस्व

शालेय शहर टेनिक्राईट स्पर्धेतील कामगिरी

तथा वृत्तसेवा, सोलापूर, दि. १७ नोव्हेंबर- सोलापूर महानगरपालिका व जिल्हा क्रीडा कार्यालय आयोजित शालेय शहर टेनिक्राईट स्पर्धेत त मुलांच्या गटात उमाबाई प्रशालेच्या मुलांनी तर आण्णप्पा काडादी प्रशालेच्या मुलींनी सर्वाधिक विजेतेपद मिळवत विभागीय स्पर्धेत प्रवेश केला. यात १४, १७ व १९ वर्षे वयोगटातील मुले व मुलींच्या ४८ संघांनी भाग घेतला होता. सर्व विजेत्यांना कै. सूर्यकांत इंडी व शांता इंडी यांच्या स्मरणार्थ पारितोषिक देऊन गौरवण्यात आले. राजीव गांधी इनडोअर स्टेडियम येथे झालेल्या या दोन दिवसीय बाद फेरीतील स्पर्धेचे बक्षीस वितरण समारंभ सुवर्ण स्पोर्ट्स अकॅडेमी चे संस्थापक चनेश इंडी, अजित जोडभावी निलेश भंडारी असोसिएशन चे सचिव योगेश इंडी यांच्या प्रमुख उपस्थितीत करण्यात आले करण्यात आले. सरर स्पर्धा पार पडण्यासाठी प्रमुख पंच शुभम शेते, ओम गदगे यांच्या मार्गदर्शनाखाली हर्षवर्धन होनपारखे, वरद शेलार, गौरी पाटील, अयान शेख, अजित पाटील, सुहास छंऊरेसह इतर क्रीडा शिक्षक यांचे सहकार्य लाभले



अंतिम निकाल याप्रमाणे (प्रथम तीन शाळा)
१४ वयोगट मुले : अण्णप्पा काडादी प्रशाला, गांधीनाथा रंजी विद्यालय, एस्.व्ही.सी.एस. शाळा वितरतप्स्वी शाळा, अक्कलकोट रोड. मुली : एस.व्ही.सी.एस.शाळा, श्री.सिद्धेश्वर कन्या प्रशाला, उमाबाई श्राविका प्रशाला.
१७ वर्षे वयोगट मुले : उमाबाई श्राविका प्रशाला, पदमश्री सुमतीबाई इंग्लिश स्कूल, आयडियल इंग्लिश स्कूल. मुली : आण्णप्पा काडादी प्रशाला, एस. व्ही. सी. एस. शाळा. उमाबाई श्राविका प्रशाला.
१९ वर्षे वयोगट मुले : उमाबाई श्राविका प्रशाला, पी. एस. इंग्लिश स्कूल, गांधीनाथा रंजी विद्यालय. मुली : अण्णप्पा काडादी प्रशाला, उमाबाई श्राविका प्रशाला, गांधीनाथा रंजी विद्यालय.

गुरप्रीत सिंगने जिंकले रौप्यपदक

जागतिक नेमबाजी स्पर्धेत भारताला तिसरे स्थान

◆ **कैरो, १७ नोव्हेंबर** ऑलिम्पिकपटू गुरप्रीत सिंग पुरुषांच्या २५ मीटर सेंटर फायर पिस्तूल स्पर्धेत विश्वविजेता होण्याच्या जवळ पोहोचला होता, परंतु येथे ऑलिम्पिक शूटिंग रेंजमध्ये युकेनच्या पावलो कोरोस्टिलोव्हकडून इनर १० गुणांनी पराभूत झाल्यानंतर अखेर त्याला रौप्यपदक मिळाले. जागतिक अजिंक्यपद स्पर्धेत गुरप्रीतचे हे दुसरे वैयक्तिक पदक होते, तसेच २०१८ मध्ये चांगवॉन येथे २५ मीटर स्टॅण्डर्ड पिस्तूल स्पर्धेत जिंकलेले रौप्यपदक होते. फ्रान्सच्या यान पियरे लुईस फ्रिड्सिने येथे कांस्यपदक जिंकले. अशाप्रकारे भारताने आपली जागतिक अजिंक्यपद मोहीम तिसऱ्या स्थानावर संपवली. भारताने ३ सुवर्ण, सहा रौप्य आणि चार कांस्यपदके पटकावली असून भारत चीनच्या मागे आहे. चीन संघाने १२ सुवर्ण, सात रौप्य आणि दोन कांस्यपदके मिळवली. दक्षिण कोरियाने ७ सुवर्ण, तीन रौप्य आणि चार कांस्यपदके मिळवत एकूण क्रमवारीत दुसरे स्थान पटकावले. दोन दिवसांच्या स्पर्धेत गुरप्रीतने प्रिसिजन आणि रॅपिड स्टेजमध्ये एकूण ५८४-१८ गुण मिळवले, तर कोरोस्टिलोव्हने अंतिम रॅपिड राउंडमध्ये २९ इनर १० आणि १०० गुण मिळवून सुवर्णपदक पटकावले. भारतीय नेमबाजाने पुनरागमन करत रॅपिड स्टेजमध्ये २९६-१० गुण मिळवून रौप्य पदक जिंकले.



२९१-१४ गुण मिळवून प्रिसिजन स्टेजनंतर आघाडीवर असलेल्या युकेनियनने रॅपिड स्टेजमध्ये २९३-१५ गुण मिळवून गुरप्रीतच्या गुणांची बरोबरी केली व इनर १० गुण मिळवून सुवर्णपदक जिंकले. प्रिसिजन स्टेजनंतर पदकाच्या शर्यतीत असलेल्या हरप्रीत सिंगने २९१-१० गुणांसह दुसरे स्थान पटकावले होते, परंतु रॅपिड स्टेजमध्ये तो केवळ २८६-६ गुण मिळवू शकला व त्यामुळे तो अखेर नवव्या स्थानावर राहिला. स्पर्धेतील दुसरा भारतीय नेमबाज साहित चौधरी ५६१-१४ गुणांसह २८ व्या स्थानावर राहिला. सम्राट राणा (१० मीटर एअर पिस्तूल), रविंदर सिंग (५० मीटर

स्टॅण्डर्ड पिस्तूल व १० मीटर एअर पिस्तूल सांधिक) यांनी सुवर्णपदके जिंकली. ऐश्वर्य प्रताप सिंग तोमर (५० मीटर रायफल ३ पोजिशन पुरुष), अनिश भानवाला (२५ मीटर रॅपिड फायर पिस्तूल), गुरप्रीत सिंग (२५ मीटर सेंटर फायर पिस्तूल), ईशा सिंग आणि सम्राट राणा (१० मीटर एअर पिस्तूल मिश्र संघ, १० मीटर महिला एअर पिस्तूल संघ आणि ५० मीटर पुरुष स्टॅंडर्ड पिस्तूल संघ) यांनी रौप्य पदके जिंकली. ईशा (२५ मीटर स्पोर्ट्स पिस्तूल), एलाव्हेनिल बॅलारिवन (१० मीटर एअर रायफल), वरुण तोमर (१० मीटर एअर पिस्तूल आणि १० मीटर महिला एअर रायफल संघ) यांनी भारतासाठी कांस्य पदके जिंकली. ◀(वृत्तसंस्था)

सोलापूरच्या श्रावणी सूर्यवंशीची सुवर्ण हॅटट्रिक

राष्ट्रीय डायव्हिंग स्पर्धेसाठी निवड

तथा वृत्तसेवा, सोलापूर, दि. १७ नोव्हेंबर - सोलापूर येथील मार्केडेंय जलतरण तलाव येथे झालेल्या राज्य शालेय डायव्हिंग स्पर्धेत स्व.सौ. मीनाताई ठाकरे (माॅसाहेब) क्रीडा व शिक्षण प्रसारक मंडळ संचालित आर्ट्स अँड सायन्स जुनिअर कॉलेज देगावची श्रावणी प्रताप सूर्यवंशी हिने १९ वर्षांखालील वयोगटात हायबोर्ड, १ व ३ मीटर स्प्रिंगबोर्ड या तिन्ही क्रीडा



प्रकारात ३ सुवर्ण पदकांनु हॅटट्रिक केली आहे. या कामगिरीवर तिची शालेय राष्ट्रीय डायव्हिंग स्पर्धेसाठी निवड झाली आहे. पोलीस अधिक्षक अतुल कुलकर्णी व जिल्हा क्रीडा अधिकारी श्रीकांत हरनाळे यांच्या हस्ते तिला पदके प्रदान करण्यात आले. तिला येथील आंतरराष्ट्रीय कोच श्रीकांत शेते यांचे मार्गदर्शन लाभले. त्यांचे संस्थेचे अध्यक्ष दत्तात्रय वानकर, विश्वस्त विठ्ठल वानकर, प्राचार्य आर. व्ही. खांडेकर, क्रीडाशिक्षक श्री बेल्गुने यांनी श्रावणीचे अभिनंदन केले. **श्रावणीची आत्तापर्यंत ६४ पदकांची कमाई** राज्य पातळीवर २५ सुवर्ण, ६ रौप्य व १ बॉझ राष्ट्रीय पातळीवर १७ सुवर्ण, ५ रौप्य, २ बॉझ तर आंतरराष्ट्रीय २ सुवर्ण, ४ रौप्य व २ बॉझ अशी श्रावणीने १७व्या वर्षात आतापर्यंत एकूण ६४ पदकांची कमाई केली आहे.



रुद्रशक्ती गुरुकुलची राज्य योंगमुडो स्पर्धेत ९ पदकांची कमाई

सोलापूर, दि. १७ नोव्हेंबर- छत्रपती संभाजीनगर येथे झालेल्या राज्य योंगमुडो (कोरियन मार्शल आर्ट) स्पर्धेत रुद्रशक्ती गुरुकुलच्या ७ विद्यार्थिनी ७ सुवर्ण व २ रौप्य पदकांची कमाई केली. या कामगिरीवर त्यांची २७ व २८ डिसेंबर दरम्यान पालघर (विरार) येथे होणाऱ्या राष्ट्रीय स्पर्धेसाठी निवड झाली आहे. त्यांना मुख्य प्रशिक्षक विवेक मिस्कीन यांचे मार्गदर्शन लाभले. त्यांचे योंगमुडो महाराष्ट्राचे सचिव नागेश शेटीकर,

इंडियाचे अध्यक्ष रोहित नारकर, रुद्रशक्ती गुरुकुलचे संस्थापक अध्यक्ष योगीनाथ फुलारी यांनी अभिनंदन करून शुभेच्छा दिल्या. **कामगिरी :** १२ वर्षांखालील : दुर्वा रोहिटे (रौप्य). १४ वर्षांखालील : वैभव माडे(सुवर्ण), गौरी माळी(सुवर्ण), अदिती नह्रा(सुवर्ण), वैभव अळगुडगी (सुवर्ण), मानव्य रोहिटे(रौप्य). १७ वर्षांखालील : ममता अलशेट्टी (सुवर्ण), सोनाक्षी माडे (सुवर्ण). १९ वर्षांखालील : योगिता सरवदे (सुवर्ण).



एस.आर. चंडक स्कूलच्या गुरव व राजकडे यांची राष्ट्रीय डायव्हिंग स्पर्धेसाठी निवड

सोलापूर, दि. १७ नोव्हेंबर- दिल्ली येथे होणाऱ्या शालेय राष्ट्रीय डायव्हिंग स्पर्धेसाठी येथील एस.आर. चंडक स्कूलच्या श्रेया गुरवची १७ वर्षांखालील गटात तर सिद्धा्यू राजकडे यांची १४ वर्षांखालील गटात निवड झाली. येथील मार्केडेंय तलावावर झालेल्या राज्य स्पर्धेतील कामगिरीवर त्यांची निवड झाली. त्यांना प्रशिक्षक क्रीकांत शेते व मनीष भावसार तसेच क्रीडा शिक्षक धर्मराज कट्टीमनी यांचे मार्गदर्शन लाभले. त्यांचे संस्थेचे चेअरमन योगेश बियाणी, सचिव डॉ. अर्चना दरक, सहसचिव स्वप्निल मर्दा, मुख्याध्यापिका अंजली चव्हाण, पर्यवेक्षिका मोनाली संगवे यांनी अभिनंदन केले. **राज्य कामगिरी :** श्रेया गुरव (९ वी) : १ मीटर स्प्रिंगबोर्ड व हायबोर्ड (द्वितीय), ३ मीटर स्प्रिंगबोर्ड (तृतीय) सिद्धा्यू राजकडे (७ वी) : ३ मीटर स्प्रिंगबोर्ड (द्वितीय), १ मीटर स्प्रिंगबोर्ड व हायबोर्ड (तृतीय)



बाशीं : नगरसेवकपदाच्या ६ जागा शिंदेसेनेला तर नगराध्यक्षपदासह ३७ जागा भाजपकडे
बाशीं, दि.१७ नोव्हेंबर-
बाशीं नगरपालिका निवडणुकीसाठी भाजप आणि शिंदे सेना यांच्यात युती झाली असून शिवसेना ६ तर भाजप ३६ जागा आणि नगराध्यक्ष पदाची जागा लढवणार आहे, अशी माहिती शिवसेना शिंदे गटाचे जिल्हाप्रमुख लक्ष्मीकांत ठोंगे-पाटील यांनी संयुक्त पत्रकार परिषदेत दिली. माजी आमदार राजेंद्र राऊत म्हणाले, अजितदादा गटाशीही संपर्क झाला होता. मात्र तांत्रिक अडचणीमुळे त्यांचा निर्णय होऊ शकला नाही. सोबतच रिपाईं ही आमच्या सोबत आहे. २९६ कोटींची उजनी पाणीपुरवठा योजना काम प्रगतीपथावर आहे. दररोज ४ कोटी लिटर पाणी येणार आहे. पाणीटंचाई का होती यांची वस्तुस्थिती सर्वांना माहीत आहे. विधानसभा निवडणुकीनंतर मी लक्ष दिले नाही तर वर्षात पाण्याची अडचण निर्माण झाली. कोणत्या कामासाठी वर्षभरात एकही पत्र त्यांनी दिले नाही. आमदारकीच्या मागील अडीच वर्षात आम्ही काय केले आहे हे विरोधकांना बरोबर नव्हे तर माझ्या दुचाकी गाडीवर फिरवून दाखवू का? असा उपरोधिक सवालही माजी आमदार राजेंद्र राऊत यांनी आ.दिलीप सोपल यांचे न घेता उपस्थित केला. माजी मंत्री उत्तमप्रकाश खंदारे म्हणाले, महायुतीमध्ये कोण, किती जागा लढवत आहे यापेक्षा महायुती म्हणून आम्ही एकत्र आहोत हे महत्वाचे आहे. यावेळी भाऊसाहेब आंधळकर, भाजपच्या नगराध्यक्ष पदाच्या उमेदवार तेजस्विनी कथले, माजी नगराध्यक्ष अॅड.असिफ तांबोळी, रमेश पाटील, अॅड. वासुदेव ढगे, विलास रेणके, भाजपचे शहराध्यक्ष महावीर कदम, शिंदे सेनेचे तालुका प्रमुख किंबय माने, प्रकाश माने, रिपाईंचे अॅड.अविनाश गायकवाड, श्रीधर वाळंदे, प्रकाश मनगिरे, आनंद यादव, सुभाष लोढा यांच्यासह दोन्ही पक्षाचे पदाधिकारी व कार्यकर्ते उपस्थित होते.

मोहोळ नगरपालिका निवडणुकीसाठी १५५ उमेदवारी अर्ज दाखल
मोहोळ, दि.१७ नोव्हेंबर-
मोहोळ नगरपालिका निवडणुकीसाठी अर्ज दाखल करण्याच्या शेवटच्या दिवशी २० जागांसाठी पुरुष उमेदवारांचे ७९ आणि स्त्री उमेदवारांचे ७६ अर्ज असे १५५ उमेदवारी अर्ज दाखल झाले आहेत. नगराध्यक्षपदासाठी एकूण १८ उमेदवारी अर्ज प्राप्त झाले आहेत. उद्या मंगळवारी दि.१८ नोव्हेंबर २०२५ रोजी अर्जांची छाननी होणार आहे. त्यामध्ये काय होते याकडे सर्वांचे लक्ष आहे. मोहोळ नगरपालिकेची अर्ज दाखल करण्याची प्रक्रिया उशिरापर्यंत सुरू होती.त्यामुळे पत्रकारांना माहिती मिळण्यास अतिशय विलंब झाला. मोहोळच्या अनुसूचित जाती महिला राखीव नगराध्यक्षपदासाठी दाखल झालेल्या उमेदवारी अर्ज याप्रमाणे : वर्षा गौतम क्षीरसागर (भाजपा) अप्ठूळ गायत्री रविकांत (शिवसेना) प्रीती राजेंद्र घाडगे (अपक्ष) आरती मदन सोनवणे (भाजप)सिद्धी राजीव वस्त्रे (शिवसेना शिंदे गट) अश्विनी संदीप जाधव (राष्ट्रवादी तुतारी) शितल क्षीरसागर (भाजप) उज्वला अमर कांबळे अपक्ष आणि शिवसेना (उबाठा) कोकणे स्मि ता प्रकाश (भाजपा) मुक्ता अमोल खंदारे (अपक्ष) आरती राजलक्ष क्षीरसागर (अपक्ष) अॅड.जानाराम सोनल विठ्ठल (काँग्रेसआय) शुभांगी नागनाथ क्षीरसागर सुखबाई तुकाराम क्षीरसागर आर्दीसह एकूण १८ अर्जनगराध्यक्ष पदासाठी आहेत.

निधन वार्ता...
दिलीप इनामदार
सोलापूर, दि. १७ नोव्हेंबर- महाराष्ट्र कामगार कल्याण केंद्राचे माजी कल्याण निरीक्षक दिलीप शंकराव इनामदार यांचे दिनांक १३ नोव्हेंबर रोजी अल्पशा आजाराने निधन झाले. मृत्युसमयी ते ६८ वर्षांचे होते. त्यांच्या पश्चात दोन मुले व सून असा परिवार आहे.

सिद्राम गुंटूक
सोलापूर, दि. १७ नोव्हेंबर- अशोक चौक भागातील प्रसिद्ध कारखानदार सिद्राम नरसय्या गुंटूक यांचे आज सकाळी १०.३० वाजता हृदयविकाराचा झटका आल्याने निधन झाले. त्यांच्या पश्चात दोन मुले, दोन मुली, पत्नी व नातवंडे असा परिवार आहे. मृत्युसमयी त्यांचे वय ७३ वर्षे होते.

पाच पॅनलच्या लढतीत राष्ट्रवादी अजित पवार, शिवसेना उबाठा, शिवसेना शिंदे गट यांच्यात सामना

तभा वृत्तसेवा, कुर्डुवाडी, दि. १७ नोव्हेंबर- कुर्डुवाडी नगरपालिकेच्या निवडणुकीत यंदा पाच प्रमुख पॅनल रिंगणात उतरल्याने शहरातील राजकीय वातावरण चांगलेच तापले आहे. राष्ट्रवादी काँग्रेस पक्ष (अजित पवार गट), शिवसेना (उद्धव ठाकरे गट), शिवसेना (शिंदे गट)-राष्ट्रवादी (शरद पवार गट) युती, काँग्रेस आणि भारतीय जनता पक्ष असे हे पाच पॅनल निवडणुकीच्या रिंगणात उतरले आहेत. मागील निवडणुकांच्या तुलनेत या वेळेचा राजकीय कल अधिक बहुरंगी आणि अनिश्चित दिसत असून, मुख्य चुरस राष्ट्रवादी (अ.प.) आणि शिवसेना (उबाठा) व शिवसेना (एकनाथ शिंदे गट) यांच्यात होण्याची शक्यता व्यक्त केली जाते.

उमेदवारीत पेच आणि नाराजीची छाया : निवडणुकीच्या



पाश्चिमीवर दोन्ही प्रमुख पक्षांना उमेदवारी जाहीर करण्यात मोठा पेच निर्माण झाला होता. अनेक इच्छुक कार्यकर्त्यांमध्ये तिढा निर्माण झाल्याने तिकिटवाटप उशीर झाला, ज्याचा परिणाम अंतर्गत नाराजीत झाला आहे.

काही नाराज इच्छुकांनी विरोधी पॅनल गाठल्याने स्थानिक राजकारणात नवे समीकरण निर्माण झाले आहे. त्यामुळे यंदाचा लढा फक्त पक्षनिहाय मर्यादित न

पंढरपूर न.पा. निवडणुकीसाठी विक्रमी अर्ज दाखल

नगरसेवक पदासाठी २५६ ; नगराध्यक्षपदासाठी ४ अर्ज दाखल

तभा वृत्तसेवा, पंढरपूर, दि.१७ नोव्हेंबर- पंढरपूर नगरपरिषदेसाठी नामनिर्देशन पत्र दाखल करण्याच्या शेवटच्या दिवशी अर्थात सोमवारी (ता.१७) नगरसेवकपदासाठी २५६ एवढ्या विक्रमी संख्येने उमेदवारी अर्ज दाखल झाले आहेत. तर नगराध्यक्षपदासाठी ४ उमेदवारी अर्ज दाखल झाले आहेत.

त्यामुळे नगरसेवकपदासाठी अंतिम दिवसापर्यंत एकुण ३६६ तर नगराध्यक्षपदासाठी एकुण ८ अर्ज दाखल झाल्याची माहिती पालिकेचे मुख्याधिकारी तथा सहाय्यक निवडणूक अधिकारी



महेश रोकडे यांनी दिली. पालिका निवडणूकीसाठी उमेदवारी अर्ज दाखल करण्याचा सोमवार हा शेवटचाच दिवस होता. त्यामुळे सहाजिकच आज मोठ्या संख्येने उमेदवारी अर्ज दाखल होणार हे स्पष्ट झालेले होते. त्यामुळे पालिका सभागृहात गर्दी होणार असल्याने नगरपालिका परिसरात मोठा पोलिस बंदोबस्त तैनात

कुर्डुवाडी : शक्तीप्रदर्शनाद्वारे दाखल करण्यात आले उमेदवारी अर्ज



तभा वृत्तसेवा, कुर्डुवाडी, दि.१७ नोव्हेंबर- कुर्डुवाडी नगरपरिषद निवडणुकीसाठी आज उमेदवारी अर्ज भरण्याच्या शेवटच्या दिवशी राष्ट्रवादी अजित पवार गट, शिवसेना उबाठा, शिवसेना शिंदे गट, भारतीय जनता पार्टी, काँग्रेस या प्रमुख पक्षांच्या नगराध्यक्षपदाच्या उमेदवारांनी शक्तीप्रदर्शन करत उमेदवारी अर्ज दाखल केले. नगरसेवक पदांसाठी एकूण १६४ अर्ज प्राप्त झाले आहेत. उमेदवारी अर्ज दाखल करण्याच्या अनुषंगाने होणाऱ्या गर्दीचा विचार करून चोख पोलिस बंदोबस्त ठेवण्यात आला होता. नगराध्यक्ष आणि सदस्य पदांसाठी अर्ज दाखल केलेल्या पक्षनिहाय उमेदवारांची नावे याप्रमाणे.

राष्ट्रवादी अजित पवार गट : नगराध्यक्षपद- सुरेखा गोरे, प्रभाग १ अ सविता जगताप, १ ब आनंद कदम, प्रभाग २ अ अमरकुमार माने, प्रभाग २ ब शाहीस्ता चाऊस, प्रभाग ३ अ दुर्गा लोंढे, प्रभाग ३ ब दर्शन काशीद, प्रभाग ४ अ पल्लवी कांबळे, प्रभाग ४ ब संतोष शिंदे, संजय टोणपे, प्रभाग ५ अ मंजुश्री उगाडे, प्रभाग

► नगराध्यक्षपदासाठी दाखल अर्जांची माहिती : पंढरपूर पालिकेचे नगराध्यक्षपद हे आरक्षण सोडती मध्ये सर्वसाधारण महिलेसाठी राखीव झालेले आहे. त्यामुळे नगराध्यक्षपदासाठी रविवारी जैतुनबी अब्दुलरोफ मुलाणी, प्रणिता भगिरथ भालके (दोन अर्ज) आणि कांचन तुळजाराम बंदपुते असे चार उमेदवारी अर्ज दाखल झालेले होते. तर सोमवारी शेवटच्या दिवशी भाजपाकडून शामल लक्ष्मण शिरसट (पापरकर), आमदार अभिजीत पाटील यांच्या विठ्ठल परिवर्तन आघाडीकडून सारिका राहुल साबळे यांनी आपले उमेदवारी अर्ज केल्याची माहिती पालिकेचे मुख्याधिकारी महेश रोकडे यांनी दिली.

► आमदार आवताडेंच्या कार्यकर्त्यांना स्थान नाही : पंढरपूर नगरपरिषदेच्या निवडणुकी मध्ये आमदार समाधान आवताडे यांच्या पंढरपूरातील समर्थक कार्यकर्त्यांना स्थान न दिल्यामुळे आमदार आवताडेंचे समर्थक पदाधिकारी आणि कार्यकर्ते नाराज झाल्याची भावना अनेक कार्यकर्त्यांकडून व्यक्त केली जात होती. त्यामुळे बऱ्याच कार्यकर्त्यांनी अपक्ष म्हणून आपले उमेदवारी अर्ज दाखल केले आहेत.

► अपक्षाची संख्या अधिक : पालिका निवडणुकीसाठी दाखल झालेल्या उमेदवारी अर्जांमध्ये आघाड्यांकडून उभे असलेल्या उमेदवारांपेक्षा अपक्ष निवडणूक लढविणाऱ्या उमेदवारांची संख्या जास्तीची आहे. दरम्यान अर्ज छाननी मध्ये किती उमेदवारांचे अर्ज बाद होतात आणि त्या नंतर उमेदवारी अर्ज मागे घेण्याच्या अंतिम मुदती पर्यंत किती अपक्ष उमेदवार आपले उमेदवारी अर्ज मागे घेतात त्यानंतरच उमेदवारांची संख्या स्पष्ट होईल.

► २५ नोव्हेंबरपर्यंत घेता येणार उमेदवारी अर्ज मागे : नगरपालिकेसाठी उमेदवारी अर्ज दाखल करण्याची सोमवार ही अंतिम तारीख होती. मंगळवारी दि.१८ नोव्हेंबर रोजी उमेदवारी अर्जांची छाननी होणार आहे. उमेदवारी अर्ज मागे घेण्याची मुदत २५ नोव्हेंबर पर्यंत आहे. २६ नोव्हेंबर रोजी उमेदवारांना चिन्हाचे वाटप करण्यात येणार आहे. त्यानंतर २ डिसेंबर रोजी मतदान आणि ३ डिसेंबर रोजी मतमोजणी होणार आहे.

करण्यात आलेला होता. छत्रपती शिवाजी महाराज चौक ते नगरपालिका रस्त्याच्या पुढील असलेल्या भादुले पुतळा चौका

पर्यंतच्या रस्त्यावर दोन्ही बाजूला वाहनाना मज्जाव करण्यात आलेला होता. या रस्त्यावर दोन्ही बाजूला बॅरकेडींग करण्यात आलेले होते.

पतीचा संतापजनक प्रताप; पत्नीवर कोयत्याने केला हल्ला

मंगळवेढा दि. १७ नोव्हेंबर- ढवळस येथे ऊस तोड सुरू असताना पती गप्पा मारत बसले असता पत्नी नवयांला ऊस तोडा असे म्हटल्यावर पतीने चिडून पत्नीवर ऊस तोडण्याच्या कोयत्याने हल्ला करून जखमी केल्याप्रकरणी लक्ष्मण अंकुश देडे याच्याविरुद्ध गुन्हा दाखल झाला आहे.

जखमी फिर्यादी मेघा लक्ष्मण देडे (वय ३८, रा. ढवळस) हिचा पती तथा आरोपी लक्ष्मण देडे हा ऊसतोडणी मुकादम असून दि.१५ रोजी सकाळी ९ वाजता भाऊसाहेब हेंबाडे यांच्या शेतात ऊसतोडी सुरू होती. यातील आरोपी तथा फिर्यादीचे पती तेथेच काम करणारी महिला लक्ष्मी वायदंडे,लक्ष्मण कांबळे, प्रविण मस्के, पुष्पाबाई कांबळे असे बोलत बसले होते. तेव्हा फिर्यादी ही तिच्या पतीला म्हणाली,तुम्ही एवढा वेळ कशाला बोलत थांबला होता. तेव्हा ऊस तोडणी करणारी महिला लक्ष्मी वायदंडे म्हणाली

ुलाणी, प्रभाग ५ ब अरुण काकडे, प्रभाग ६ रंजिया दाळवाले, प्रभाग ६ ब स्वाती पवार, प्रभाग ७ अ आकाश खिलारे, प्रभाग ७ ब सविता बागल, प्रभाग ८ अ प्रतीक शेंबडे, प्रभाग ८ ब शकील तांबोळी, प्रभाग ९ अ वनिता सातव, प्रभाग ९ ब श्रीकांत देशमुख, प्रभाग १० अ जाकीर शेख, प्रभाग १० ब शुभांगी श्रीरामे.

काँग्रेस : नगराध्यक्षपद-मनीषा गवळी, प्रभाग १ अ शुभांगी पोळ, प्रभाग १ ब जॉन्सन नवगिरे, प्रभाग २ अ सिद्धार्थ झिंगळे, प्रभाग २ ब सायराबानु मुलाणी, प्रभाग ३ अ उषा त्रिंबके, प्रभाग ३ ब शहानवाज शेख, प्रभाग ४ ब जयकुमार काळे, प्रभाग ५ ब निलेश गवळी, प्रभाग ७ अ अमर जगताप, प्रभाग ७ ब तस्लिम शेख, प्रभाग ९ ब जितेंद्र गायकवाड.

भाजप : नगराध्यक्षपद-माधवी गोरे, प्रभाग १ अ शुभांगी शिंदे, प्रभाग १ ब अतुल फरताडे, प्रभाग २ अ प्रेमानाथ आठवले, प्रभाग २ ब प्रिया फंड, प्रभाग ३ अ ललिता बनसोडे, प्रभाग ३ ब उमेश पाटील, प्रभाग ४ अ सुनीता गायकवाड, प्रभाग ४ ब विकी चांदणे, प्रभाग ५ ब अंबिका सोलनकर, अॅड.संदीप नगरे, प्रभाग ६ अ बबन बागल, प्रभाग ६ माया सुतार, प्रभाग ७ अ राहुल गायकवाड, प्रभाग ७ ब करिष्मा तंगरे, प्रभाग ८ अ युवराज कोळी, प्रभाग ८ ब अबोली सुराणा, प्रभाग ९ ब मेघना कोंडबळे, प्रभाग १० अ स्वाती गोरे, प्रभाग १० ब विकास इंगोले.

बार्शीत घरफोडीचे सत्र सुरुच; १ लाखाचा मुद्देमाल लंपास

तभा वृत्तसेवा, बार्शी, दि. १६ नोव्हेंबर- शहरातील घरफोड्यांचे प्रमाण दिवसेंदिवस वाढत असून पोलिसांच्या गस्त व गुप्त पोलीस वाहनांच्या वाढत्या उपस्थितीवरही चोरट्यांचे निर्भय वावर सुरुच आहे. शिवतीर्थनगर, कासारवाडी रोड परिसरात झालेल्या नव्या घरफोडीने नागरिकांमध्ये भीतीचे वातावरण निर्माण झाले आहे. संजय जाधव (वय ३१, रा. शिवतीर्थनगर) यांनी या संदर्भात पोलिसांत फिर्याद दिली आहे.

फिर्यादी संजय जाधव यांचे श्रावणी कलेक्शन नावाचे कपड्यांचे दुकान असून कुटुंबासह ते शिवतीर्थनगर येथे राहतात. दि.१४ नोव्हेंबर रोजी ते कुटुंबातील असुरक्रमासाठी लोणीकाळभोर (जि. पुणे) येथे गेले होते. घराला कुलूप लावून ते बाहेर पडले

चोरीस गेलेल्या वस्तू : १८ हजारांचे ६ ग्रॅम वजनाचे सोन्याचे कर्णफूल, ९० हजारांचे तीन तोळे वजनाचे सोन्याचे गंठण, दोन हजार किंमतीचा २० ग्रॅम वजनाचा चांदीचा करंडा, सातशे रुपयेांच्या मुलीची चांदीची पेंजण, आठ हजार रुपये रोखरक्कम.

होते. दि. १६ नोव्हेंबर रोजी रात्री सुमारे १० वाजता ते घरी परतले असता घरासमोर लोकांची गर्दी दिसली. पुढे जाऊन पाहिले असता घराचे कुलूप आणि कडी-कोयंडा तोडून दरवाजा उघडलेला होता. घरात प्रवेश केला असता बेडरूममधील सामान अस्ताव्यस्त पडलेले दिसले.

लाकडी कपाटाचे आतले कप्पे उचकून त्यातील सोन्याचे व चांदीचे दागिने तसेच रोख रक्कम असा रु. १,१८,७०० किंमतीचा मुद्देमाल चोरीस गेल्याचे आढळले. दरम्यान, त्याच गल्लीतील श्रावण

श्रीनिवास पाटील व किरण भागुजी चपटे यांच्या घरीही चोरीचा प्रयत्न झाल्याची माहिती स्थानिकांकडून समोर आली आहे, ज्यामुळे हा चोरीचा प्रकार एकट्या घरावर न होता परिसरातील घरांवर लक्ष केंद्रीत करून झाल्याची शक्यता व्यक्त होत आहे. फिर्यादींच्या फिर्यादीवरून अज्ञात चोरट्यांविरुद्ध गुन्हा दाखल करण्यात आला असून या सलग घरफोड्यांमुळे नागरिकांत भीतीचे वातावरण असून पोलिसांनी तातडीने गस्त वाढवून चोरट्यांना पकडावे, अशी मागणी होत आहे.

मैदगी : ३० नामनिर्देशन पत्र झाली प्राप्त

तभा वृत्तसेवा, अक्कलकोट, दि. १७ नोव्हेंबर- मैदगी नगरपरिषदेच्या सार्वत्रिक निवडणूकसाठी अर्ज भरण्याच्या शेवटच्या दिवशी नगराध्यक्षपदासाठी एक तर सदस्यपदांसाठी ३० नामनिर्देशनपत्र प्राप्त झाली. सदस्यपदांसाठी एकूण ८४ अर्ज अ दाखल झाले आहेत. सोमवारी भाजपातर्फे नगराध्यक्षपदासाठी अंजली योगीनाथ बाजारमठ यांनी अर्ज सादर केला, अशी माहिती निवडणूक निर्णय अधिकारी शिल्पा ओसवाल, सहाय्यक निवडणूक निर्णय अधिकारी अर्जुन सुर्वसे यांनी दिली.

सदस्य पदांसाठी अर्ज दाखल केलेल्या उमेदवारांची नावे याप्रमाणे; रामपुरे प्रवीण गुरुन्ना (१ अ), नागुर महानंद सुरेश (२ अ), शावरी राणी महेश (२ अ), रायचूरे भोरम्मा शिवानंद (२ अ), गोन्बुर गुरुनिंगणा शरणप्पा (३ अ), देगील विनायक सिद्धाराम (३ अ), मुन्नेळी विनायक सिद्धाराम (३ अ), अखतखान् हनीफ देगाव

अ), चव्हाण सुनंदा कृष्णात (८ अ), दिवटे चंद्रशेखर सिद्रामप्पा (८ ब), भंगरगी भारती सिद्धेश्वर (५ अ), पाटील सावित्री गुरुक्रपा (५ ब), गोबुर सुरेखा गुरुनिंगणा (५ ब), देगाव अखतखान् हनीफ (६ अ), शमीमबान् मेहुबुब दफ (६ अ), करजगी मुत्तण्णा आडव्याप्पा (७ ब).

करजगी चंद्रकांत मुत्तण्णा (७ ब), दिवटे मनीषा चंद्रशेखर (८



(३ अ), निंबाळ राजश्री रामचंद्र (३ ब), सोनकांबळे सीमा राहुल (४ अ), भंगरगी भारती सिद्धेश्वर (५ अ), पाटील सावित्री गुरुक्रपा (५ ब), गोबुर सुरेखा गुरुनिंगणा (५ ब), देगाव अखतखान् हनीफ (६ अ), शमीमबान् मेहुबुब दफ (६ अ), करजगी मुत्तण्णा आडव्याप्पा (७ ब).

सिद्धाराम नागप्पा (१० ब), संतोषी सूर्यकांत आलूरे (३ ब), मैदगी नगरपरिषदेच्या नगराध्यक्षपदासाठी स्थानिक गटाकडून माजी नगरसेविका शिवम्मा यल्लप्पा पोतेनवरू, भाजपाकडून अंजली योगीनाथ बाजारमठ निवडणूक लढवत आहेत. शिंदे शिवसेना व काँग्रेस यांनी स्थानिक गटाला पाठिंबा दिला आहे.



माहेरचा सन्मान पुरस्काराने दत्ता भोसले सन्मानित

सिंधुताई सपकाळ यांच्या जन्मदिनानिमित्त गौरव

तथा वृत्तसेवा, सोलापूर, दि. १७ नोव्हेंबर- शेकडो अनार्थांची माय पद्मश्री डॉ. सिंधुताई सपकाळ यांच्या जयंतीनिमित्त येथील सामाजिक कार्यकर्ते दत्ता भोसले यांना त्यांच्या समाजसेवेबद्दल माहेरचा सन्मान पुरस्कार देऊन गौरवण्यात आले.

भोसले गेल्या अनेक वर्षांपासून आर्थिक अडचणीत असलेल्या कुटुंबांच्या मृत व्यक्तींचे विनामूल्य अंत्यसंस्कार करून मानवी सेवेचे अद्वितीय उदाहरण सादर करत आहेत. आतापर्यंत त्यांनी दीड हजारांहून अधिक मृत व्यक्तींना सन्मानपूर्वक अंतिम निरोप दिला आहे. त्यांच्या या सेवेचा पद्मश्री डॉ. सिंधुताई सपकाळ यांच्या जयंतीनिमित्त

ममतेच्या अर्थांग झऱ्याचे प्रतीक असलेल्या पुरंदर येथील ममता बाल सदनमध्ये पुण्याचे आयकर आयुक्त डॉ. नितीन वाघमोडे यांच्या हस्ते गौरव करण्यात आला. डॉ. वाघमोडे यांनी माईच्या कार्याची स्तुती करत खऱ्या अर्थाने माई म्हणजे आई होत्या, असे नमूद केले.

भोसले यांनी देखील त्यांच्या आठवणींना उजाळा देत त्यांच्या कार्याचा वसा आपण विसरणार नसल्याचे सांगितले. या कार्यक्रम ास ममता सपकाळ, दीपक गायकवाड, विनय सपकाळ, निखिल वर्तक, स्मिता सपकाळ, गोपाळ गायकवाड, सुरेखा भोसले, वैष्णवी भोसले, श्रेया भोसले, मुकेश चौधरी आणि नागरिक उपस्थित होते.

अंतिम मतदार याद्या तयार करण्यास मुदतवाढ

तथा वृत्तसेवा सोलापूर, दि. १७ नोव्हेंबर- पदवीधर व शिक्षक मतदार संघासाठी १ नोव्हेंबर २०२५ या अर्हता दिनांकावर आधारित नव्याने मतदार याद्या तयार करण्याचा कार्यक्रम सुरू असून प्रारूप मतदार याद्या प्रसिद्ध करण्यास भारत निवडणूक आयोगाच्या निर्देशानुसार ३ डिसेंबर व अंतिम मतदार याद्या तयार करण्यास १२ जानेवारी २०२६ पर्यंत मुदतवाढ देण्यात आली असल्याची माहिती विभागीय आयुक्त तथा पुणे विभाग पदवीधर व शिक्षक मतदार संघाचे

मतदान अधिकारी डॉ. चंद्रकांत पुलकुंडवार यांनी दिली आहे. सुधारित कार्यक्रमानुसार हस्तलिखिते तयार करणे व प्रारूप मतदार याद्यांची छपाई- शुक्रवार २८ नोव्हेंबर, प्रारूप मतदार याद्यांची प्रसिद्धी- बुधवार ३ डिसेंबर, दावे व हरकती स्वीकारण्याचा कालावधी- ३ ते १८ डिसेंबर, दावे व हरकती निकाली काढणे, पुर्वणी यादी तयार करणे व छपाई करणे- सोमवार ५ जानेवारी २०२६ व मतदार यादीची अंतिम प्रसिद्धी- सोमवार १२ जानेवारी २०२६ रोजी करण्यात येईल.

अतिक्रमण विभागाकडून १० खोके निष्काशीत

तथा वृत्तसेवा सोलापूर, दि. १७ नोव्हेंबर- महापालिका अतिक्रमण प्रतिबंधक पथकाच्या वतीने विमानतळ मुख्य प्रवेशद्वार लगेच अतिक्रमित दहा खोके जेसीबीच्या साह्याने निष्काशित करण्यात आले. शहरातील विमानतळ परिसरात विमानाच्या उडाणा दरम्यान पक्षी व इतर अडथळे येत आहेत. यामुळे येथील अतिक्रमण



हटविण्याची मोहीम महापालिका प्रशासनाकडून हाती घेण्यात आली आहे. आज पोलीस बंदोबस्तात जेसीबीच्या साह्याने विमानतळा

अवघ्या १८ महिन्यांत होणार ‘आयटी पार्क’ची स्वप्नपूर्ती!

- ४० कोटींचा येणार खर्च;
- प्रस्ताव उच्चस्तरीय समितीकडे वर्ग
- सिध्देश्वर कारखान्याच्या मळीचा वासही येणार शुन्यावर



तथा वृत्तसेवा, सोलापूर, दि. १७ नोव्हेंबर- नियोजित आयटी पार्क ही होटगी येथील जलसंपदा जागेवरच होणार असून, त्यासाठी सुमारे ४० कोटी रुपये खर्च येणार आहे. त्याबाबतचा सविस्तर प्रस्ताव राज्य शासनाच्या उच्चस्तरीय समितीकडे पाठविण्यात आला आहे, प्रस्तावास मंजुरी मिळाल्यानंतर दिल्यानंतर १८ महिन्यांत बांधकाम पूर्ण होऊन आयटी पार्क

सिध्देश्वर कारखान्याच्या झेडएलडीमुळे शुन्य वास : होटगी रोडवरील सिध्देश्वर सहकारी साखर कारखान्याचा सध्या २० केपीएलडी क्षमतेचा डिस्टीलरी प्रकल्प असून, त्यांचा हा प्रकल्प येत्या वर्षभरात १०० केपीएलडी क्षमतेचा होणार आहे. यात झीरो लिकीज डिस्ट्रिक्ट तंत्राचा वापर केल्याने मळीचा वास हा शुन्यावर येणार आहे. याबाबत कारखान्याचे चेअरमन धर्मराज काडादी यांनी याबाबतची माहिती भेटून सादर केली असल्याचेही जिल्हाधिकारी आशीर्वाद यांनी सांगितले.

इमारत बांधकामाला नाही येणार अडथळा : होटगी रोडवरील विमानतळावरून उडणाऱ्या विमानसेवेच्या फनलमध्ये प्रस्तावित आयटी पार्क इमारतीचा समावेश होत नाही. ५० मीटर उंचीपर्यंत बांधकाम करता येते. याबाबत होटगी रोडवरील विमानतळ प्रशासनाचा अभिप्राय घेण्यात आला आहे. तसेच होटगी येथील प्रस्तावित आयटी पार्क जागेच्या ५० एकरावर सुमारे ४० ते ४५ हजार जण वसून काम करतील इतकी क्षमता असल्याचेही आशीर्वाद यांनी सांगितले. तसेच पुण्याच्या हिंजवडीपेक्षा अर्ध्या किंमतीने स्वस्तात होटगी येथे जागा उपलब्ध होणार आहे.

सुरू होईल, अशी माहिती जिल्हाधिकारी कुमार आशीर्वाद यांनी आज (दि. १७) माध्यमांशी बोलताना दिली.

गेल्या काही वर्षांपासून सोलापुरात आयटी पार्क सुरू करण्याची वारंवार मागणी होत होती. मागील तीन महिन्यांपूर्वी मुख्यमंत्री देवेंद्र फडणवीस यांनी आयटी पार्कसाठी जागेचा शोध घेऊन प्रस्ताव पाठविण्याचा आदेश जिल्हा प्रशासनाला दिला होता. त्यानुसार हिंज, कुंभारी, जुनी मिल, होटगी येथील जागेची पाहणी करण्यात आली. यात होटगी येथील

जागा निश्चित करण्यात आली आहे. होटगी येथे जलसंपदा विभागाच्या मालकीची ५० एकर जागा ही लॉजिस्टिक पार्कसाठी देण्यात आली असून, आता तीच जागा आयटी पार्कसाठी महाराष्ट्र राज्य औद्योगिक विकास महामंडळाकडे सुपूर्द करण्यात आली आहे. जागेसाठी सुमारे साडेतीन कोटी रुपये जलसंपदा विभागाला एमआयडीसी विभागाकडून दिले जाणार आहे. अतंर्गत रस्ते, दिवाबत्ती, पाणी आदी मुलभूत सुविधांसाठी सुमारे ३७ ते ३८ कोटी रुपये लागणार असल्याचेही त्यांनी नमूद केले.

विश्वभूषण डॉ. बाबासाहेब आंबेडकर कलाकार समिती जिल्हाध्यक्षपदी प्रा.जीवन शिंदे यांची निवड

तथा वृत्तसेवा, सोलापूर, दि. १७ नोव्हेंबर- महामानव डॉ. बाबासाहेब आंबेडकर यांच्या दिनी भिम गीत आदरांजली कार्यक्रम २०२५ संदर्भात सोलापूर महानगरपालिका हिक्वळीवर डॉ. वसंत गजघाटे यांच्या अध्यक्षतेखाली नूतन पदाधिकाऱ्यांची निवड संवर्णमुने करण्यात आली. या बैठकीस प्रा. शंकर खळसोडे, भीमराव घडेरव, पाटील ,बाळासाहेब गायकवाड, ब्रम्हानंद मस्के, शीतलकुमार माने, रमेश कांबळे,मरुती येरवडे,अरुण डुर्के,आनंद बनसोडे, कपिल बनसोडे, विशाल बनसोडे, दिनेश बनसोडे, दत्ता सोनवणे, अनिल वाघमारे,बाबासाहेब कांबळे, प्रा.जीवन शिंदे आदी उपस्थित होते. प्रास्ताविक माजी अध्यक्ष प्रा.शंकर खळसोडे यांनी केली व आभार बाळासाहेब गायकवाड यांनी मानले.



नूतन पदाधिकारी असे : अध्यक्ष प्रा. जीवन शिंदे, उपाध्यक्ष दिनेश बनसोडे, विशाल बनसोडे, कार्याध्यक्ष धनराज तुपसाखरे, सचिव दत्ता सोनवणे, सहसचिव अनिलकुमार इंगळे, खजिनदार अरुण डुर्के, सहखजिनदार कपिल आनंद बनसोडे, अनिल वाघमारे, ऑडिटर भीमराव घडेरव आदी.

पत्रकारिता क्षेत्रात पदवीधारक लोक येणे आवश्यक

- दै. तरुण भारतचे संपादक प्रशांत माने
- स्वराज्य माहिती अधिकार संघटनेचे जिल्हा अधिवेशन उत्साहात



तथा वृत्तसेवा, सोलापूर, दि. १७ नोव्हेंबर- हातात मोबाईल घेतलं म्हणजे योग्य पत्रकारिता होईल असे नाही, चुका टाळत पत्रकारिता करणे आवश्यक आहे, अनुभवावरून पत्रकारात प्रगल्भ येत असतं, पत्रकारिता क्षेत्रात पदवीधारक लोक येणे आवश्यक आहे, पत्रकाराचे योगदान नाकारता येत नाही, असे मनोगत दै. तरुण भारतचे संपादक प्रशांत माने यांनी मांडले.

स्वराज्य पोलीस मित्र, पत्रकार संरक्षण आणि माहिती अधिकार संघटनेचे सोलापूर जिल्हा अधिवेशन हॉटेल निसर्ग येथील सभागृहात मोठ्या दिमाखात, थाटात, उत्साहात संपन्न झाला. त्यावेळी ते बोलत होते. अधिवेशनास प्रचंड प्रतिसाद मिळाल्याने नूतन पदाधिकार्यांचा व सदस्यांचा उत्साह शिगेला पोहचला होता.रविवार दि. १६ नोव्हेंबर रोजी सकाळी ११ वाजता रामलाल चौकातील हॉटेल निसर्ग येथे संपन्न झालेल्या स्वराज्य जिल्हा अधिवेशन कार्यक्रमाच्या अध्यक्ष स्थानी स्वराज्य चे महाराष्ट्र प्रदेशाध्यक्ष धनश्री उत्पात होते. तर प्रमुख पाहुणे म्हणून स्वराज्य संस्थापक तथा राष्ट्रीय अध्यक्ष दिपक कांबळे, संस्थापक तथा राष्ट्रीय महासचिव कमलेश शेवाळे, दैनिक सोलापूर तरुण भारतचे संपादक प्रशांत माने, सुप्रसिद्ध दिवाणी वकील ऍड विश्वनाथ आळंगे, पोलीस निरीक्षक सोमनाथ कदम उपस्थित होते.

यावेळी भारत मातेचे प्रतिमेचे पूजन उपस्थित मान्यवरांच्या हस्ते करून दीप प्रज्वलीत करून जिल्हा अधिवेशनाचा शुभारंभ करण्यात आला. स्वागत कार्याध्यक्ष सुनील पंडित यांनी केले तर प्रास्ताविक स्वराज्यचे जिल्हा अध्यक्ष चंद्रकांत वेदपाठक यांनी केले. भारतातील भ्रष्टाचार संपला तर मागे राहिलेला भारत जागृता होण्यास फार काळ लागणार नाही याकरिता माहिती अधिकार कायद्याचा योग्य वापर करा, आणि प्रत्येकाला माहिती मिळालीच पाहिजे असे उद्गार जेष्ठ वकील ऍड. विश्वनाथ आळंगे यांनी काढले. प्रमाणित काही अधिकाऱ्यांचे मानसिक संतुलन बिघडत आहे, तर प्रामाणिक अधिकारी या कायद्याला घाबरत नाही, पत्रकारिता हा लोकशाहीचा चौथा स्तंभ आहे, प्रामाणिक कार्य करा, यश नक्की मिळतो असा सल्ला पोलीस निरीक्षक सोमनाथ कदम यांनी नूतन कार्यकर्त्यांना दिला. सोलापूर जिल्ह्यात सर्वोच्च सदस्य संख्या वाढवून स्वराज्यच्या मागील पाच वर्षांच्या देशातील स्वराज्यच्या इतिहासात विक्रम केल्याबद्दल सोलापूर जिल्हा अध्यक्ष चंद्रकांत वेदपाठक यांना सर्वोत्तम संघटन पुरस्कार देऊन त्यांचा सन्मान करण्यात आला. अहिल्यानगरचे जिल्हा उपाध्यक्ष

अलीम शेख यांना ही पुरस्काराने सन्मानित करण्यात आले. यावेळी सोलापूर जिल्ह्यासह व लातूर, धाराशिव, अहिल्यानगर, पुणे, ठाणे, मुंबई, बेळगांव सह अनेक जिल्ह्यातील २१० पेक्षा जास्त नूतन पदाधिकाऱ्यांना खऊ ओळख पत्र, नियुक्ती पत्र देऊन मोत्याचे माळ देऊन सन्मान करण्यात आला तसेच स्वराज्य सदस्य वाढीच्या स्पर्धेतील १२ विजेत्यांना पुरस्कार देऊन सत्कार करण्यात आला. यावेळी विश्वस्त उमेश काशीकर, संचालक प्रशांत निकम, संचालक श्रीकांत देशपांडे, पुणे ग्रामीण जिल्हा उपाध्यक्ष संदीप जाधव, समन्वयक भारत नजन संचालक, प. म. उपाध्यक्ष कैलास कारंडे सह अनेक पदाधिकारी उपस्थित होते. कार्यक्रमा यशस्वी करण्यासाठी जिल्हा अध्यक्ष चंद्रकांत वेदपाठक सह कार्याध्यक्ष सुनील पंडित, उपाध्यक्ष राजेंद्रकुमार रघोजी, सचिव सुधाकर शहाणे, सहसचिव दत्तगुरू वेदपाठक, सरचिटणीस दिपक कुरूलकर खजानक किशोर बेजगम, संतोष दीक्षित भंडारकरवटेकर, संतोष पोतदार, गौरीशंकर सोनवणे यांचेसह बहुसंख्य पदाधिकाऱ्यांनी आणि सदस्यांनी विशेष परिश्रम घेतले. कार्यक्रमाचे सूत्रसंचालन पुण्याचे विश्वास रिसर्बूड व किशोर बेजगम यांनी केले तर आभार सुधाकर शहाणे यांनी केले शेवटी सुरीची भोजनाचा उपस्थिततांना आस्वाद घेतला.

देशात सोलापूर कांधाची टर्मिनल होऊ शकते

- सोलापूर कृषी उत्पन्न बाजार समितीमध्ये संपन्न झाली कांदा परिषद

तथा वृत्तसेवा, सोलापूर, दि. १७ नोव्हेंबर- देशात तसेच राज्यात सोलापूर बाजारपेठ कांदा उत्पादक शेतकऱ्यांसाठी महत्वाची बाजारपेठ बनली आहे. कितीही मोठ्या प्रमाणात आवक आली तरीही, सोलापुरातील बाजारपेठेत कांदाला चांगला दर मिळतो. सोलापुरातील कांदा राज्यासह राज्य बाहेर नव्हे तर देशाबाहेर विकला जातो. त्यामुळे सोलापूर बाजारपेठ कांधासाठी एक मोठी बाजारपेठ उभास येऊन त्याचे रूपांतर कांदा टर्मिनलमध्ये होऊ शकते. त्यासाठी राज्य केंद्र सरकारकडे प्रयत्नशील राहावे लागेल. असे प्रतिपादन राज्याचे कृषिमूल्य आयोगाचे अध्यक्ष पाशा पटेल यांनी केले. राज्यातील कांदा उत्पादक शेतकऱ्यांच्या अडीअडचणी कांधाची बाजारपेठ साठवणूक दर या विषयांवर सोलापूर कृषी उत्पन्न बाजार समितीच्या ब्रह्मदेव माने बँकेत कांदा परिषद आयोजित करण्यात आली होती. यावेळी प्रमुख मान्यवर म्हणून ते बोलत होते.

पुढे ते म्हणाले, राज्यातील कांदा उत्पादक शेतकऱ्यांच्या अडीअडचणी लाक्षात घेऊन स्थानिक बाजार समिती आणि शासनाने शेतकऱ्यांना चांगला दर देण्याचा प्रयत्न करावा. सध्या शेतकरी आसमानी संकटात सापडला असून, कांध्याचे दर शेतकऱ्यांना परवडणारे नाहीत. शेतकरी जगला तर राज्य जगणार आहे. कृषी क्षेत्रातील तज्ञ अभ्यासक आणि संशोधकांचे मार्गदर्शन घेऊन सोलापुरात कांध्याच्या साठवणुकीसाठी कोल्ड स्टोरेज तसेच इतर काही सुविधा



पाशाभाईंनी मारला सोलापुरी हुंगीवर ताव

राज्याच्या कृषिमूल्य आयोगाचे अध्यक्ष पाशा पटेल यांची कांदा परिषद संपन्न झाल्यानंतर सोलापूर कृषि उत्पन्न बाजार समितीच्या भोजनालयामध्ये स्वादिष्ट असे भोजन तयार करण्यात आले होते. यावेळी पाशा पटेल यांनी सोलापुरी हुंगी, कडक भाकरी, दही शेंगा चटणी, कामगार रुचकर अशा खाज्यान्वर ताव मारला. यावेळी त्यांनी भोजनाचे कौतुक केले.

पुरविण्यात येतील का? याबाबत देखील आढावा घेतला जात आहे. राज्य आणि केंद्र शासनाच्या निर्देशानुसार राज्यातील प्रत्येक बाजार समितीमध्ये ही बैठक संपन्न होणार आहे. ज्यामध्ये शेतकरी, व्यापारी, आडते आणि स्थानिक बाजारपेठ यांचा समन्वय घडवून आणण्याचा प्रयत्न असणार आहे. या सर्वांचा एकत्रित रिपोर्ट राज्य आणि केंद्र सरकारला सादर करावयाचा आहे. असे देखील ते यावेळी म्हणाले.

यावेळी व्यासपीठावर सोलापूर बाजार समितीचे सभापती दिलीप माने, संचालक वैभव बरबडे, नागण्णा बनसोडे, मुस्ताक चौधरी, पुण्यातील एन.आर.सी.सीचे संशोधक डॉ राजीव काळे, पणन मंडळाचे सुहास काळे, पुण्याच्या

कृषी विभागाचे श्री.पांढरे, पणन मंडळाचे श्री.जगताप माजी संचालक केदार उंबरजे, व्यापारी एन.एम.खलिफा, रेवणसिद्ध आवजे, श्रीशैल अंबारे, रियाज बागवान उपस्थित होते.

दरम्यान, या बैठकीत डॉ. राजीव काळे यांनी राज्य शासनाच्या स्वर्गीय बाळासाहेब ठाकरे स्मार्ट योजनेची माहिती दिली. या योजनेअंतर्गत कांध्याच्या साठवणुकीसाठी कोल्ड स्टोरेज बांधण्यासाठी सबसिडी तसेच इतर सुविधा उपलब्ध असल्याचे सांगितले. कांध्याचे उत्पादन केल्यानंतर कांध्याच्या साठवणुकीसाठी शेतकऱ्यांकडे सुविधा नसते. अशावेळी कांध्याचे नुकसान होते. हे नुकसान टाळण्यासाठी कोल्ड स्टोरेज उभारण्याची गरज असल्याचे मत डॉ काळे यांनी व्यक्त करत, राज्य शासनाच्या योजनेची आणि संशोधनाची माहिती विशद केली. या कांदा परिषदेमध्ये सहभागी आडते आणि व्यापाऱ्यांनी प्रश्न उत्तराच्या माध्यमातून या योजनेची तसेच कांध्याच्या साठवणुकी संबंधीची माहिती घेतली. तत्पूर्वी सोलापूर कृषी उत्पन्न बाजार समितीच्या वतीने सभापती दिलीप माने यांच्या हस्ते प्रमुख मान्यवर पाशा पटेल यांचा शाल व पुष्पगुच्छ देऊन सत्कार करण्यात आला. या कांदा परिषदेस व्यापारी, अडते आदींसह कृषी उत्पन्न बाजार समितीचे अधिकारी कर्मचारी उपस्थित होते.



राजभाषा कार्यान्वयीन समितीकडून रेल्वे विभागाला राजभाषा शिल्ड प्रदान

तथा वृत्तसेवा, सोलापूर, दि. १७ नोव्हेंबर- विभागीय रेल्वे व्यवस्थापक कार्यालय, सोलापूर यांना २०२४-२५ या वर्षात राजभाषा हिंदीच्या सर्वोत्तम कामगिरी करिता केंद्र सरकारच्या कार्यालये/उपक्रमांच्या श्रेणीमध्ये राजभाषा कार्यान्वयन समिति, सोलापुरचे दुसरे क्रमांकाचे पारितोषिक म्हणून ‘‘राजभाषा शील्ड’’ आणि प्रमाणपत्र भारत सरकारच्या गृह मंत्रालयाच्या

राजभाषा विभागाचे हिंदी शिक्षण योजनेचे उपसंचालक राजेंद्र प्रसाद वर्मा यांच्या हस्ते दि. १४ नोव्हेंबर रोजी, नगर राजभाषा कार्यान्वयन समिती यांच्यावतीने आयोजित पुरस्कार वितरण समारंभात प्रदान करण्यात आले. यावेळी अंशुमाली कुमार, अतिरिक्त विभागीय रेल्वे व्यवस्थापक आणि अतिरिक्त मुख्य राजभाषा अधिकारी, एस.एल. खोत उपस्थित होते.

हे पत्र मुद्रक व प्रकाशक दिलीप शिवमूर्ती दुलंगे यांनी सोलापूर तरुण भारत मीडिया लिमिटेड करिता, सोलापूर तरुण भारत कार्यालय १९/२० औद्योगिक वसाहत, होटगी रोड, सोलापूर येथे छापून तरुण भारत कार्यालय, श्री. मसलेकर निवास, जिल्हा न्यायालय पाठीमागे, समर्थ नगर, धाराशिव (उस्मानाबाद) ४१३५०१, कार्यालयान्वर प्रकाशित करून वितरीत केले. दूरध्वनी : ९७६७०९९७११ / ८८८८४७२३९ ● मुख्य संपादक : दिलीप यशवंत पेठे. ● मुख्य संपादक : प्रशांत वसंतराव माने (फो. आर. बी. कायदानुसार संपादकीय जबाबदारी यांच्यावर आहे) दैनिक सोलापूर तरुण भारत. **RNI No. MAHMAR/2023/86468. E-mail** starunbharat@gmail.com. ● **Website:**http://dainiktarunbharat/ या अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

Owned by, SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE **Printed at** SOLAPUR TARUN BHARAT MEDIA LT. 19,20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003.**Publised at** TARUN BHARAT OFFICE Mr. Maslekar Residence, Behind District Court, Samarth Nagar, Dharashiv. PIN - 413501 |**RNI No. MAHMAR/2023/86468**
● **CHIEF GROUP EDITOR** : DILIP YASHWANT PETHE ● **CHIEF EDITOR** : PRASHANT VASANTRAO MANE

धाराशिव दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

▶▶ संक्षिप्त वृत्त...

दोन आरोपींवर मारहाण व धमकावण्याचा गुन्हा दाखल

परंडा, दि.१७ नोव्हेंबर -

वाकडी येथील एका व्यक्तीस धमकावून पैसे मागणे, जमिनीवर ताबा मिळवण्यासाठी दबाव आणणे आणि जमिनीवर ताबा मिळवण्यासाठी दबाव आणणे आणि



मारहाण केल्याप्रकरणी दोन आरोपींविरुधात परंडा पोलिस ठाण्यात गुन्हा नोंदवला आहे. फिर्यादी रामेश्वर ज्ञानदेव सावंत (वय ४५ वर्षे, रा. वाकडी, ता. परंडा) यांनी दिलेल्या तक्रारीनुसार, आरोपी दत्तात्रय सकराते व धनंजय काकडे (दोघे रा. तांबेवाडी, ता. भुम, जि. धाराशिव) यांनी दि.१४ नोव्हेंबर रोजी रात्री ९ वा. ते १६ नोव्हेंबर रोजी सकाळी १०.३० वा. या कालावधीत फिर्यादीला बळजबरीने सोबत नेले. आरोपींनी स्विफ्ट कार क्र. एमएच-०७-क्यू-५४३५ मध्ये बसवून, टोळी बांधण्यासाठी मुकादमाला दिलेले ऍडव्हान्सचे पैसे परत आण अशी जबरदस्ती मागणी केली. तसेच फिर्यादीकडून त्यांच्या अर्ध्या एकर जमिनीवर नाव करावे असा दबाव आणून शिवीगाळ केली. या दरम्यान आरोपींनी फिर्यादीला लाथाबुक्क्यांनी मारहाण करून जिवे ठार मारण्याची धमकी दिली, असे तक्रारीत नमूद आहे. तक्रारदाराने दि.१६ नोव्हेंबर रोजी दिलेल्या प्रथम खबरेवरून परंडा पोलिस ठाण्यात आरोपींविरुद्ध गुन्हा नोंदवण्यात आला आहे.

आईवर बालहत्येचा गुन्हा दाखल

भूम, दि.१७ नोव्हेंबर -

भूम तालुक्यातील चिंचोली येथील ३ महिन्यांच्या बालकाचा मृत्यू झाल्याने त्याची आई वैष्णवी विशाल वारे (वय २२ वर्षे), रा. चिंचोली, ता. भुम) हिच्यावर भुम पोलिस ठाण्यात गुन्हा नोंदवण्यात आला आहे. फिर्यादी विशाल तात्या वारे (वय २९ वर्षे, रा. चिंचोली, ता. भुम) यांनी दिलेल्या फिर्यादीनुसार, दि.१५ नोव्हेंबर रोजी रात्री १० वा. ते दि.१६ नोव्हेंबर रोजी सकाळी ७ वा. या दरम्यान घरगुती कारणांवरून सासू पंथिनी वारे यांच्याशी भांडण झाल्यानंतर, आरोपी वैष्णवी वारेंनी रागाच्या भरात शेतातील विहिरीत उडी मारली. उडी मारताना तिने तिचा ३ महिन्यांचा मुलगा अर्जुन विशाल वारे याला सोबत घेतले. या घटनेत बालक अर्जुन वारे पाण्यात बुडून मृत झाल्याचे तक्रारीत नमूद आहे. तक्रारदाराच्या म्हणण्यानुसार, आरोपीने लहान बाळाला जाणीवपूर्वक सोबत घेत विहिरीत उडी मारून त्याला ठार केले, असा गंभीर आरोप करण्यात आला आहे. फिर्यादीने दिलेल्या दि.१६ नोव्हेंबर रोजी भुम पोलिसांनी आरोपी वैष्णवी विशाल वारे हिच्याविरुद्ध गुन्हा नोंदवला आहे.

शेतजमिनीच्या वादातून वृद्धाची आत्महत्या

उमरगा, दि.१७ नोव्हेंबर -

कोरेगाववाडी (ता. उमरगा) येथे शेतजमिनीच्या वादातून एका ६५ वर्षीय वृद्धाने गळफास घेऊन आत्म हत्या केल्याची घटना घडली आहे. या प्रकरणी उमरगा पोलीस ठाण्यात एका महिलेविरुद्ध गुन्हा नोंदवण्यात आला आहे. याबाबत माहिती अशी की, मयत गोविंद विश्वनाथ लवटे (वय ६५, रा. कोरेगाववाडी) यांनी दि.१३ नोव्हेंबर रोजी सायंकाळी ७ ते ७.३० च्या सुमारास लक्ष्मण सेलनकर यांच्या शेतातील बोरीच्या झाडास गळफास घेऊन आत्महत्या केली. फिर्यादी काशिनाथ गोविंद लवटे (वय २६) यांनी दिलेल्या माहितीनुसार, मयत यांनी आरोपी मुकाबाई श्रीमंत बाचके (रा. कोरेगाववाडी) यांच्या पतीकडून पाच लाख रुपये घेतले होते व त्याच्या मोबदल्यात दोड एकर जमीन तोंडी अटीवर दिली होती. नंतर मयत यांनी पाच लाख रुपये परत देऊन जमीन परत मागितली असता आरोपीने जमीन परत देण्यास नकार दिला. यामुळे नैराश्येतून मयत यांनी आत्महत्या केल्याचे फिर्यादीत नमूद आहे.

नळदुर्ग न.पा. निवडणूक बहुरंगी; महायुती-महाविकास आघाडी तुटल्या, एमआयएमची पहिल्यांदाच जोरदार एन्ट्री

तथा वृत्तसेवा
नळदुर्ग, दि.१७ नोव्हेंबर -
नळदुर्ग नगरपालिकेची निवडणुक आता बहुगुी होणार असुन महायुती आणि महाविकास आघाडी या निवडणुकीत झालेली नाही. त्यामुळे भाजप, काँग्रेस, राष्ट्रवादी काँग्रेस पक्ष अजित पवार गट, एमआयएम व वंचित बहुजन आघाडी हे पक्ष नगरपालिकेची निवडणुक स्वबळावर लढवित आहेत. यावेळी प्रथमच नगरपालिका निवडणुकीत एमआयएम पुर्ण ताकदीनीशी या निवडणुकीत उतरली आहे. काँग्रेसचे माजी नगराध्यक्ष शहेबाज काझी यांनी अचानक एमआयएममध्ये

प्रवेश केल्याने नळदुर्ग शहरात एमआयएम ला मोठी राजकीय ताकद मिळाली आहे. नळदुर्ग नगरपालिकेची निवडणुक २ डिसेंबर रोजी होत आहे. ही निवडणुक अतिशय रंगतदार व चुरशीची होणार असल्याचे दिसून येत आहे. या निवडणुकीत महाविकास आघाडी आणि महायुती या दोघांमध्ये बिघाडी झाली आहे. काँग्रेस आणि शिवसेना ठाकरे गट तर भाजप आणि शिवसेना शिंदे गट हे एकत्रित निवडणुक लढवित आहेत. भाजपने शिवसेना शिंदे गटाला २० पैकी २ जागा दिल्या आहेत. तर काँग्रेसने शिवसेना ठाकरे गटाला एक जागा दिली आहे. शिवसेना ठाकरे गटाकडून शिवसेनेचे माजी उपजिल्हाप्रम ुख कमलाकर चव्हाण हे प्रभाग क्र.९ मधुन निवडणुक लढवित आहेत. तर शिवसेना शिंदे गटाकडुन शंकर वाघमारे आणि सुमन (काकी) ठाकुर हे प्रभाग

क्र.२ मधुन निवडणुक लढवत आहेत. महाविकास आघाडीमधुन राष्ट्रवादी काँग्रेस पक्ष शरद पवार गट बाहेर पडला आहे. तर महायुतीमधुन राष्ट्रवादी काँग्रेस पक्ष अजित पवार गट बाहेर पडला आहे. राष्ट्रवादी काँग्रेस पक्ष शरद पवार गट आणि राष्ट्रवादी काँग्रेस पक्ष अजित पवार गट आता स्वतंत्रपणे निवडणुक लढवित आहेत. त्यामुळे या निवडणुकीत प्रत्येक प्रभागामध्ये उमेदवारांची संख्या जास्त राहणार आहे. नळदुर्ग नगरपालिकेच्या निवडणुकीत पहिल्यांदा एमआयएम पक्ष पुर्ण ताकदीने या निवडणुकीत उतरला आहे. काँग्रेसचे म ीजी नगराध्यक्ष शहेबाज काझी यांनी पक्षांने नगराध्यक्षपदाची उमेदवारी नाकारल्यानंतर थेट त्यांनी एमआयएम पक्षात प्रवेश करुन ते एमआयएम कडुन नगराध्यक्षपदाची निवडणुक लढवित आहेत. दि.१७ नोव्हेंबर रोजी एमआयएम पक्षाने भव्य

रॅली काढुन आपल्या उमेदवारांचे उमेदवारी अर्ज दाखल केले आहेत. शहेबाज काझी यांच्या नेतृत्वाखाली एमआयएम पक्ष नगरपालिकेची निवडणुक लढवित आहे. या निवडणुकीत एमआयएम पक्ष काय करामत करणार हे पाहणे उत्सुकतेचे ठरणार आहे. तर दुसरीकडे राष्ट्रवादी काँग्रेस पक्ष अजित पवार गटही या निवडणुकीत पुर्ण ताकदीनीशी उतरला आहे. भाजपमधुन राष्ट्रवादी काँग्रेस पक्ष अजित पवार गटात प्रवेश केलेले संजय बताले हे नगरधक्ष पदाची निवडणुक लढवित आहेत. बताले यांच्या समर्थकांनी दि.१६ नोव्हेंबर रोजी फटाक्यांची अतिषबाजी करत बताले यांच्या नगराध्यक्षपदाच्या उमेदवारीचे स्वागत केले आहे. वंचित बहुजन आघाडीही या निवडणुकीत पुर्ण ताकदीनीशी उतरली आहे. या निवडणुकीत वंचित बहुजन आघाडीला मतदारांचे कीती समर्थन मि

ळणार हे पाहणे गरजेचे आहे. नगरपालिका निवडणुकीत नगराध्यक्षपदासाठी काँग्रेसचे अशोक जगदाळे, भाजपचे बसवराज धरणे, राष्ट्रवादी काँग्रेस पक्ष अजित पवार गटाचे संजय बताले, एमआयएमचे शहेबाज काझी यांच्यात अतिशत रंगतदार आणि चुरशीची लढत होणार आहे. ही निवडणुक विकासाच्या मुद्यावर होणार की जाती-पातीच्या मुद्यावर होणार हे पाहणे गरजेचे आहे. आज जो तो उमेदवार आपल्या जातीचे मतदार कीती हे पाहण्यात दंग आहेत. वास्तविक पाहता ही निवडणुक जाती-पातीच्या मुद्यावर न होता ती विकासाच्या मुद्यावर होणे गरजेचे आहे. या निवडणुकीत भाजप आणि काँग्रेसने आपल्या उमेदवारांचे उमेदवारी अर्ज दाखल करताना शक्ती प्रदर्शन करणे टाळले आहे.

मुरूम नगराध्यक्ष पदासाठी प्रशांत पाटील यांची अपक्ष उमेदवारी निवडणुकीत चुरस वाढली...

तथा वृत्तसेवा
मुरूम, दि.१७ नोव्हेंबर -
मुरूम नगर परिषदच्या नगराध्यक्ष पदासाठी प्रशांत राजविलास पाटील यांनी सोम वारी उमेदवारी अर्ज दाखल केला असून, त्यामुळे होऊ घातलेल्या निवडणुकीत मोठी राजकीय चुरस निर्माण झाली आहे. प्रशांत पाटील हे शहरातील सामाजिक व धार्मिक कार्यात सक्रिय असून त्यांचे जनमानसात चांगले स्थान आहे. प्रथमच अपक्ष उमेदवार म्हणून ते नगराध्यक्षपदाची निवडणूक लढवत असल्याने या निवडणुकीत रंगत वाढण्याची शक्यता आहे. शहरात काँग्रेसला मानणारा मोठा गट असल्याने पाटील यांनी सुरुवातीला काँग्रेसकडून उमेदवारी

मिळवण्याची इच्छा व्यक्त केली होती. मात्र महाविकास आघाडीतील समन्वयानुसार काँग्रेस उमरगा तर उद्धव बाळासाहेब ठाकरे (उबाठा) असा, त्यामुळे होऊ घातलेल्या निवडणुकीत मोठी राजकीय चुरस निर्माण झाली आहे. अर्ज दाखल करताना मल्लिनाथ धुमुरे, गुरुनाथ विभूते, जय मल्हार संघटनेचे जिल्हा आरोग्य मित्र डॉ. खवाजालाल ढोबळे यांच्यासह अनेक कार्यकर्ते उपस्थित होते. पाटील यांच्या अपक्ष उमेदवारीमुळे मुरूममधील नगराध्यक्षपदाची निवडणूक अत्यंत चुरशीची आणि त्रिकोणी लढत होण्याची शक्यता आता अधिकच बळावली आहे.

धाराशिव तालुक्यात २१ वर्षीय महिलेवर अत्याचार

तथा वृत्तसेवा
धाराशिव, दि.१७ नोव्हेंबर -
एका गावातील २१ वर्षांच्या महिलेवर (नाव व गाव गोपनीय) लैंगिक अत्याचार झाल्याची तक्रार आनंदनगर पोलिस ठाण्यात नोंदवली गेली आहे. याबाबत पोलीसांकडून मिळालेली माहिती अशी की, दि. १५ नोव्हेंबर २०२५ रोजी दुपारी ३.३० ते ४.०० वाजण्याच्या दरम्यान

पोडिता घरी एकटी असताना गावातील एका तरुणाने घरात येऊन तिच्यावर जबरदस्तीने

लैंगिक अत्याचार केल्याचे तक्रारीत नमूद आहे. पीडितेने दि. १६ नोव्हेंबर २०२५ रोजी पोलिसांकडे दिलेल्या प्रथम खबरेनुसार, आनंदनगर पोलिसांनी भा.दं.वि. कलम ६४(१), ३३३, ७४ अन्वये गुन्हा दाखल केला आहे. याप्रकरणी धाराशिव शहर पोलिसांकडून पुढील तपास सुरू आहे.

शिवसेना (उबाठा), काँग्रेस आघाडीकडून अधिकृत उमेदवारांची घोषणा

नगराध्यक्ष पदासाठी संगिता गुख यांचा अर्ज दाखल

तथा वृत्तसेवा
धाराशिव, दि.१७ नोव्हेंबर -
धाराशिव नगर परिषद सार्वत्रिक निवडणूक २०२५ साठी शिवसेना (उद्धव बाळासाहेब ठाकरे) आणि भारतीय राष्ट्रीय काँग्रेस आघाडीतर्फे प्रभागनिहाय अधिकृत उमेदवारांची घोषणा करण्यात आली आहे. आज आघाडीतर्फे सर्व उमेदवारांचे इ फॉर्म अधिकृतपणे दाखल करण्यात आले. आघाडीतर्फे थेट नगराध्यक्ष पदासाठी संगिता सोमनाथ गुख (नागरीकांचा मागासवर्ग प्रवर्ग - महिला) यांचा उमेदवारी अर्ज दाखल करण्यात आला असून, त्या शिवसेना (उ.बा.ठा.) पक्षाच्या अधिकृत उमेदवार आहेत. प्रभागनिहाय अधिकृत उमेदवारांची संपूर्ण यादी

प्रभाग १ : अ - अनु. जाती : अक्षय लक्ष्मण जोगदंड इंडियन नॅशनल काँग्रेस, १-ब - सर्वसाधारण महिला : पवार अनिता कल्याण - शिवसेना (उ.बा.ठा.). प्रभाग २ : अ - मागासवर्ग महिला : सोनाली स्वप्नील माने - शिवसेना (उ.बा.ठा.) २-ब - सर्वसाधारण : रोहित

शशिकांत निंबाळकर - शिवसेना (उ.बा.ठा.). प्रभाग ३ : अ - अनुसूचित जाती महिला : संगिता शिवाजी पेठे - शिवसेना (उ.बा.ठा.), ३-ब - सर्वसाधारण : सचिन भारत पवार - शिवसेना (उ.बा.ठा.). प्रभाग ४ : अ मागासवर्ग महिला : रेश्मा सुधीर बंडगर - शिवसेना (उ.बा.ठा.) ४-ब - सर्वसाधारण : प्रशांत बिभीषण साळुंके - शिवसेना (उ.बा.ठा.). प्रभाग ५ : अ - मागासवर्ग : ओंकार रविंद्र नायगावकर - शिवसेना (उ.बा.ठा.), ५-ब - सर्वसाधारण महिला : सोनाली अमित उंबरे - शिवसेना (उ.बा.ठा.). प्रभाग ६ : अ - मागासवर्ग : काकडे भारत रामभाऊ - शिवसेना (उ.बा.ठा.), ६-ब - सर्वसाधारण महिला : शुभांगी श्रीकृष्ण दंडनाईक - शिवसेना (उ.बा.ठा.). प्रभाग ७ : अ - अनुसूचित जाती महिला : प्रिवांका राणा बनसोडे - शिवसेना (उ.बा.ठा.), ७-ब - सर्वसाधारण : कृष्णा पंडीत मुंडे - शिवसेना (उ.बा.ठा.). प्रभाग ८ : अ - अनुसूचित जाती महिला : मानशी नवज्योत शिंगाडे - शिवसेना (उ.बा.ठा.), ८-ब -

सर्वसाधारण : प्रदीप प्रभाकरराव मंडे - शिवसेना (उ.बा.ठा.). प्रभाग ९ : अ - मागासवर्ग महिला : नंदा संजय नायगावकर - शिवसेना (उ.बा.ठा.), ९-ब - सर्वसाधारण : संतोष उर्फ नाना दत्तात्रय घाटगे - शिवसेना (उ.बा.ठा.). प्रभाग १० : अ - मागासवर्ग महिला : अनुराधा रामचंद्र मोरे - शिवसेना (उ.बा.ठा.), १०-ब - सर्वसाधारण : रविराज उमेशराव खळदकर - शिवसेना (उ.बा.ठा.). प्रभाग ११ : अ - मागासवर्ग : पंकज प्रकाश स्वामी - शिवसेना (उ.बा.ठा.), ११-ब - सर्वसाधारण महिला : कीर्ती प्रसाद जोशी - शिवसेना (उ.बा.ठा.). प्रभाग १२ : अ - अनुसूचित जमाती महिला : अनिषा आश्रुबा खोत - शिवसेना (उ.बा.ठा.), १२-ब - सर्वसाधारण : निलेश शंकर जाधव - शिवसेना (उ.बा.ठा.). प्रभाग १३ : अ - मगासवर्ग : बाळासाहेब प्रल्हाद काकडे - शिवसेना (उ.बा.ठा.), १३-ब - सर्वसाधारण महिला : आश्विनी अग्रिवेश शिंदे - इंडियन नॅशनल काँग्रेस. प्रभाग १४ : अ - अनुसूचित जाती महिला : मनिषा सुरेंद्र वाघमारे - इंडियन नॅशनल काँग्रेस, १४-ब - सर्वसाधारण : शौकत

नरहीन शेख - शिवसेना (उ.बा.ठा.). प्रभाग १५ : अ - अनुसूचित जाती : सिद्धार्थ अंगुल बनसोडे - इंडियन नॅशनल काँग्रेस, १५-ब - सर्वसाधारण महिला : केशरबाई ज्ञानदेव करवर - शिवसेना (उ.बा.ठा.). प्रभाग १६ : अ - मागासवर्ग महिला : शेख नेहाबेगम अलीम दोदीन - इंडियन नॅशनल काँग्रेस, १६-ब - सर्वसाधारण : सद्दाम हुसेन मुनीर कुरेशी - इंडियन नॅशनल काँग्रेस. प्रभाग १७ : अ - सर्वसाधारण : सय्यद नादरेउल्ला हुसैनी - इंडियन नॅशनल काँग्रेस, १७-ब - सर्वसाधारण महिला : शेख समीरा अमिर - इंडियन नॅशनल काँग्रेस. प्रभाग १८ : १८-अ - मगासवर्ग महिला : पठाण उल्मासबा अजहखान - इंडियन नॅशनल काँग्रेस, १८-ब - सर्वसाधारण : खलील शैफ सय्यद - इंडियन नॅशनल काँग्रेस. प्रभाग १९ : अ - मागासवर्ग : तांबोळी कैफ गौस - शिवसेना (उ.बा.ठा.), १९-ब - सर्वसाधारण महिला : सोनाली रविंद्र वाघमारे - शिवसेना (उ.बा.ठा.). १९-क - सर्वसाधारण महिला : ज्ञानेश्वरी अजित निकम - शिवसेना (उ.बा.ठा.)

धाराशिव नगराध्यक्ष निवडणूक : उमेदवारीवरून आघाड्यांत मोठी रस्सीखेच; संभाव्य नावे चर्चेत

तथा वृत्तसेवा
धाराशिव, दि.१७ नोव्हेंबर -
नगराध्यक्ष पदाच्या निवडणुकीत महाविकास आघाडी आणि महायुती या दोन्ही आघाड्यांमध्ये उमेदवारीवरून मोठी हालचाल सुरू असून, तिन्ही प्रमुख गटांतील संभाव्य उमेदवारांची नावे विश्वसनीय सूत्रांकडून पुढे आली आहेत. महाविकास आघाडीत शिवसेना (उबाठा गट) यांच्या संगीता सोमनाथ गुख यांचे नाव आघाडीवर आहे. तर महायुतीत भाजपकडून नेहा राहुल काकडे यांना हिरवा कंदील मिळाल्याची सूत्रांची माहिती आहे. दरम्यान, राष्ट्रवादी काँग्रेस (अजित पवार गट) नेही मंजुषा विशाल साखरे यांची उमेदवारी निश्चित केल्याचे समजते. विशेष म्हणजे, महाविकास आघाडी व महायुती अर्जांच्या शेवटच्या दिवशीही महायुतीमध्ये शिवसेना आणि भाजपमध्ये जोरदार ओढातान सुरू आहे. शिवसेनेने अनेक प्रभागांत एबी-फॉर्मचे वितरण केल्याने तणाव शिगोला पोहोचला आहे. पुढील काही दिवसांत वाटाघाटी होऊन परिस्थिती स्थिरावे, अशी शक्यता राजकीय वर्तुळात व्यक्त होत आहे.

भाजपमध्ये युवा मोर्चाचे जिल्हाध्यक्ष राहुल काकडे यांच्या पत्नी नेहा काकडे यांचे नाव जवळपास अंतिम मानले जात आहे. महाविकास आघाडीत शिवसेना (उबाठा) गटाचे शहरप्रमुख व माजी नगरसेवक सोमनाथ गुख यांच्या पत्नी संगीता गुख उमेदवारीच्या शर्यतीत आघाडीवर असून, त्यांच्या नावाची जोरदार चर्चा सुरू आहे. राष्ट्रवादी काँग्रेस (शरद पवार गट) यांनी शहरातील अनेक प्रभागांत उम देवार उभे केले आहेत. त्यातील माजी उपनगराध्यक्ष खलिफा कुरेशी यांचे नाव नगराध्यक्षपदासाठी निश्चित झाल्याचे सम जते. एकूणच वरवर सरळ वाटणारी धाराशिव नगराध्यक्ष निवडणूक, पक्षांतील अंतर्गत फूट, उमेदवारीतील गोथळ आणि स्थानिक पातळीवरील नाराजीमुळे अत्यंत चुरशीची होणार हे स्पष्ट झाले आहे.

तथा वृत्तसेवा
नळदुर्ग, दि.१७ नोव्हेंबर -
नळदुर्ग नगरपालिका निवडणुकीसाठी उमेदवारी अर्ज दाखल करण्याच्या शेवटच्या दिवशी, दि.१७ नोव्हेंबर रोजी नारपालिका कार्यालय परिसरात उमेदवारांची मोठी गर्दी उसळली. अनेकांनी वाजत-गाजत, ढोल-ताशांच्या निनादात आणि शेकडो समर्थकांसह अर्ज दाखल केल्याने परिसराला जत्रेचे स्वरूप प्राप्त झाले होते. शेवटच्या दिवशी नगरसेवक आणि नगराध्यक्ष पदांसाठी तब्बल १११ उमेदवारी अर्ज दाखल झाले. तर आतापर्यंत या निवडणुकीसाठी दाखल झालेल्या अर्जांची

मुरूम न.प. : नगराध्यक्षपदासाठी ११, नगरसेवकासाठी ९७ अर्ज दाखल

तथा वृत्तसेवा
मुरूम, दि.१७ नोव्हेंबर -
मुरूम नगर परिषद निवडणुकीत सोमवारी उमेदवारी अर्ज दाखल करण्याच्या प्रक्रियेत मोठी राजकीय चुरस पाहायला मिळाली. नगराध्यक्ष पदासाठी ५ तर नगरसेवक पदासाठी ३९ अर्ज सोमवारी दाखल झाले. आतापर्यंत नगराध्यक्ष पदासाठी एकूण ११, तर नगरसेवक पदासाठी ९७ उम देवारी अर्ज दाखल झाले असून, एकूण १०८ अर्ज निवडणूक विभागाकडे प्राप्त झाले आहेत. ही संख्या १ नगराध्यक्ष व २०

नगरसेवक जागांसाठी आहे. शहरातील सामाजिक कार्यकर्ते सिद्धलिंग हिरेमत आणि प्रशांत राजविलास पाटील यांनी नगराध्यक्ष पदासाठी अपक्ष उमेदवारी अर्ज दाखल केले. तर राष्ट्रवादी काँग्रेस (अजित पवार गट) तर्फे रफिक पटेल यांनी एक तर लखन बोडवे यांनी दोन

छाननीची प्रक्रिया पार पडणार असून, छाननीनंतरची स्थिती पाहून महोत्सवी लढत महायुती विरुद्ध महाविकास आघाडी अशी होणार की स्वबळावरचे उमेदवार आघाडीवर राहणार, याचे चित्र स्पष्ट होणार आहे. बऱ्याच वर्षांनंतर नगर परिषद निवडणूक होत असल्याने शहरातील राजकीय वातावरण ढवळून निघाले आहे. विशेष म्हणजे युवा वर्ग मोठ्या संख्येने राजकारणात सक्रियपणे सहभागी होत असल्याचे चित्र यावेळी दिसून आले.

●●●●

●●●●

●●●●

परंडा न.प. : नगराध्यक्षपदासाठी ८, नगरसेवकपदासाठी १३० उमेदवारी अर्ज दाखल

► नगराध्यक्ष पदासाठी शिवसेनेचे उमेदवार जाकीर सौदागर यांचा आ. सावंत यांच्या उपस्थितीत उमेदवारी अर्ज दाखल



तथा वृत्तसेवा

परंडा, दि.१७ नोव्हेंबर -

परंडा नगर परिषदेच्या निवडणुकीसाठी उमेदवारी अर्ज दाखल करण्याची मर्यादा संपता-संपता मोठी राजकीय चुरस पहायला मिळाली. नगराध्यक्ष पदासाठी ८ उमेदवारांचे, तर नगरसेवक पदासाठी १३० जणांचे उमेदवारी अर्ज दाखल झाले आहेत. अंतिम दिवशी दाखल झालेल्या या राजकीय हालचालीमुळे

नगरपरिषद निवडणुकीची रणधुमाळी चांगलीच रंगत आली आहे.

आता उमेदवारी अर्ज मागे घेण्याच्या शेवटच्या दिवशी किती उमेदवार माघार घेतात, याकडे सर्वांचे लक्ष लागले

परंड्याला आदर्श

शहर बनवू : आ. तानाजी सावंत

जाकीर भाईच्या नेतृत्वात उभा केलेला पॅनेल हा फक्त एकच मुद्दा घेऊन लढत आहे 'गेल्या ६० वर्षांत परांड्याची झालेली दुर्बलता संपवून हे शहर, हा किल्ला आणि परिसर आदर्श बनवणे.' पुढील पाच वर्षांत परंडा शहराला आदर्श शहराचे स्वरूप देणार. विकासाचा नवा अध्याय परांड्यातून सुरू होईल. ३ तारखेला गुलाल उधळून विजय साजरा करू, असा ठाम विश्वास आमदार तानाजी सावंत यांनी उत्साहपूर्ण भाषणातून व्यक्त केला.

आहे. उमेदवारी अर्ज दाखल करण्याच्या अखेरच्या दिवशी आमदार प्रा. डॉ. तानाजीराव सावंत यांच्या उपस्थितीत शिवसेना (शिंदे गट) चे नगराध्यक्ष पदाचे उमेदवार जाकीर भाई सौदागर यांनी शेकडो समर्थकांसह आपला उमेदवारी अर्ज निवडणूक अधिकाऱ्यांकडे दाखल केला.

.तर भाजप, शिवसेना (उबाठा), राष्ट्रवादी काँग्रेस (अजित पवार गट), राष्ट्रवादी काँग्रेस (शरद पवार गट), भारतीय राष्ट्रीय काँग्रेस तसेच परांडा शहर

जनशक्ती विकास आघाडी यांच्या वतीने विश्वजीत ज्ञानेश्वर पाटील यांनी नगराध्यक्ष पदासाठी आपला उमेदवारी अर्ज दाखल केला. यामुळे नगराध्यक्ष पदाची सरळ द्विपक्षीय लढत जाकीर भाई सौदागर विरुद्ध विश्वजीत पाटील अशी रंगणार असल्याचे चित्र स्पष्ट झाले आहे.

यावेळी जिल्हाप्रमुख दत्ता अण्णा साळुंखे, रामचंद्र घोरे, युवा सेना तालुकाप्रमुख राहुल डोके, शहर प्रमुख वैभव पवार, वाजिद दखनी तसेच कार्यकर्ते मोठ्या संख्येने उपस्थित होते.



तथा वृत्तसेवा

तुळजापूर, दि.१७ नोव्हेंबर -

महाविकास आघाडीच्या वतीने तुळजापूर नगरपरिषदेच्या नगराध्यक्ष पदासाठी अमर अशोकराव मगर यांचा नामनिर्देश अर्ज दाखल करण्यात आला.

अर्ज दाखल करण्याच्या वेळी महाविकास आघाडीतील विविध पक्षांचे पदाधिकारी मोठ्या संख्येने उपस्थित होते.

यामध्ये जिल्हा काँग्रेस कमिटीचे अध्यक्ष धीरज कदम-पाटील, बाबासाहेब क्षिरसागर, समाजवादी पार्टीचे युवा नेते कृष्णा रोचकर,

शिवसेना नेते श्याम पवार, श्रीकांत धुमाळ, नरेश पेंढे, शहराध्यक्ष भारत कदम, दिव्यजय पाटील, नितीन पाटील, सुधीर कदम, युवा नेते ऋषिकेश मगर, अमोल कुतवळ, श्रीकांत रसाळ, अमर चोपदार, दिलीप मगर, आनंद जगताप, रणजीत इंगळे, रत्नदीप मगर, रत्नदीप पाटील, तोफिक शेख, अर्जुन साळुंखे, बालाजी तट, शरद जगदाळे, गणेश नन्नवे यांचा समावेश होता.

या अर्ज दाखल कार्यक्रमात तुळजापूरमधील निवडणूक वातावरणाला अधिक रंग चढला आहे.

कानेगाव येथे 'लोकनाथ चषक' ग्रामीण क्रिकेट स्पर्धेला प्रतिसाद

तथा वृत्तसेवा

लोहारा, दि.१७ नोव्हेंबर -

कै. नाना कदम क्रिकेट क्लब यांच्या वतीने आयोजित लोकनाथ चषक भव्य ग्रामीण गावनिहाय क्रिकेट स्पर्धेचे उद्घाटन दि. १७ नोव्हेंबर २०२५ रोजी सकाळी १० वाजता नवीन प्राथमिक आरोग्य केंद्रासमोर मोठ्या उत्साहात करण्यात आले. स्पर्धेच्या पहिल्याच दिवशी विविध संघांकडून उत्स्फूर्त प्रतिसाद मिळाल्याने परिसरात क्रीडामहोत्सवासारखे वातावरण पाहायला मिळाले.

या स्पर्धेत प्रथम पारितोषिक ४१,००० रुपये, द्वितीय ३१,००० रुपये, तृतीय १५,००० रुपये, तर चौथे पारितोषिक ७,००० रुपये असे रोख बक्षिसांचे वितरण



करण्यात येणार आहे.

स्पर्धेचे आयोजन युवासेना लोहारा व आनंद तात्या पाटील मित्रमंडळ यांच्या संयुक्त विद्यमाने करण्यात आले आहे. कार्यक्रमाचे प्रमुख आयोजक तथा आधारस्तंभ आनंद सतिशराव पाटील (लोकसभा अध्यक्ष, शिंदे युवासेना धाराशिव) यांचे या स्पर्धेसाठी मोलाचे योगदान राहिले आहे.

उद्घाटनप्रसंगी सरपंच नामदेव

लोभे, युवा सेना पदाधिकारी दत्ता मोरे, अमोल पाटील, उपनगराध्यक्ष अमीन सुबेकर, नगरसेवक विजयकुमार ढगे, के. डी. पाटील, आरिफ खानापूर, अभिमान खराडे, प्रशांत थोरात, परजेज तांबोळी, सागर पाटील, शफीक जमादार, विवेक बनसोडे, बालाजी कदम, गणेश फतापुरे यांच्यासह अनेक शिवसेना पदाधिकारी, कार्यकर्ते आणि खेळाडू मोठ्या संख्येने उपस्थित होते.

नळदुर्ग नगराध्यक्षपदासाठी बसवराज धरणे यांचा युतीकडून उमेदवारी अर्ज दाखल

तथा वृत्तसेवा

नळदुर्ग, दि.१७ नोव्हेंबर -

नळदुर्ग नगरपालिकेच्या निवडणुकीत नगराध्यक्षपदासाठी भाजप-शिवसेना (शिंदे गट) युतीकडून बसवराज धरणे यांनी आपला उमेदवारी अर्ज दाखल केला आहे.

नगरपालिका निवडणुकीसाठी उमेदवारी अर्ज दाखल करण्याचा अंतिम दिवस १७ नोव्हेंबर होता. या दिवशी विविध पक्षांच्या उमेदवारांनी अर्ज दाखल करण्यासाठी नगरपालिका कार्यालयात मोठी गर्दी केली होती. यावेळी युतीचे उमेदवार म्हणून बसवराज धरणे यांनी औपचारिकरित्या आपला अर्ज सादर केला.

त्यांच्यासोबत भाजपचे माजी नगराध्यक्ष नय्यर जहागिरदार, पांडु पुदाले, सिराज काझी, विशाल डुकरे, संदीप गायकवाड तसेच पक्षाचे अनेक पदाधिकारी आणि कार्यकर्ते उपस्थित होते.

या निवडणुकीत भाजपने शेवटच्या



दिवसापर्यंत नगराध्यक्षपदाचा उमेदवार जाहीर केला नव्हता. त्यामुळे शहरात याबाबत मोठी उत्सुकता निर्माण झाली होती. अखेर ही उत्सुकता संपवत भाजपने बसवराज धरणे यांच्या नावावर शिक्कामोर्तब केले.

बसवराज धरणे हे युवा, कार्यक्षम व जनसंपर्कात तत्पर असे उद्योगमुख राजकारणी म्हणून ओळखले जातात.

विधानसभा निवडणुकीत भाजपचे युवा नेते सुनिल चव्हाण आणि आमदार राणा जगजितसिंह पाटील यांच्या नेतृत्वावर विश्वास ठेवत त्यांनी भाजपमध्ये प्रवेश केला होता.

त्यांच्या कार्याची दखल घेत आमदार राणा पाटील यांनी त्यांची नळदुर्ग शहर भाजप अध्यक्ष म्हणून निवड केली होती.

भाजपमध्ये नगराध्यक्षपदासाठी अनेक इच्छुक होते, मात्र पक्षाने युवक नेतृत्वावर विश्वास दाखवत बसवराज धरणे यांना उमेदवारी बहाल केली आहे.

त्यामुळे आता नगराध्यक्षपदाच्या निवडणुकीत त्यांना उतरवण्यात आले असून कार्यकर्त्यांत उत्साहाचे वातावरण निर्माण झाले आहे.

► दिशा नागरी पतसंस्थेतील २.६३ कोटींच्या चोरीचा खुलासा...

४ आरोपी अटकेत, १ कोटीहून अधिक किमतीचे सोने जप्त

तथा वृत्तसेवा

धाराशिव, दि.१७ नोव्हेंबर -

नळदुर्ग येथील दिशा नागरी पतसंस्थेतील तब्बल ४ किलो ७६३ ग्रॅम सोने आणि २ लाख २१ हजार रूपये रोख रक्कम असा मिळून २ कोटी ६३ लाख ६३ हजार २७२ रूपये किमतीचा मुद्देमाला चोरीस गेल्याप्रकरणी दाखल गुन्हाचा स्थानिक गुन्हे शाखेने पर्दाफाश केला आहे. याप्रकरणी ४ आरोपींना अटक करण्यात आली असून १ किलो ४९२ ग्रॅम ७०० मिली सोने (किंमत १,००,७५,७२५) पोलीसांनी जप्त केले आहे.

या प्रकरणी नळदुर्ग पोलीस ठाण्यात गुन्हा क्र. ३९८/२०२५ भादवि कलम ३१६(५), ३३१(४), ३०५, ६१(२), ३(५) अन्वये नोंद झाला होता. गुन्हाचा तपास पोलीस निरीक्षक विनोद इजपवार यांच्याकडे देण्यात आला होता.

तांत्रिक तपासात पतसंस्थेत कार्यरत असलेला लिपिक राहुल राजेंद्र जाधव (रा. नळदुर्ग) यानेच आपल्या साथीदारांच्या



मदतीने ही चोरी केल्याचे निष्पन्न झाले. त्याला ताब्यात घेऊन चौकशी केली असता इतर आरोपींची नावे समोर आली. आरोपी अत्यंत अटळ व निढावलेले गुन्हेगार असून यापूर्वीही त्यांच्या विरोधात दरोडा, जबरी चोरी तसेच शरीरावरील गंभीर गुन्हे नोंद असल्याचे तपासात स्पष्ट झाले.

तांत्रिक पुराव्यांच्या आधारे स्थानिक गुन्हे शाखेच्या पथकाने धाड टाकून पुण्यातील वेगवेगळ्या ठिकाणांहून ३ आरोपींना

शिताफीने अटक केली. चौकशीदरम्यान आरोपींनी काही मुद्देमाल शेतातील विहिरीत लपवून ठेवल्याचे सांगितले. पंचनामा करून तेथून १ कोटीहून अधिक किमतीचे सोने जप्त करण्यात आले.

अटक करण्यात आलेल्या राहुल राजेंद्र जाधव (रा. नळदुर्ग), सुशिल संजय राठोड (रा. नळदुर्ग), संजय अमृत जाधव (रा. लाडवंतीवाडी, कर्नाटक), शिलरत्न महादेव गायकवाड (रा. औराद, ता. उमरगा) अशी या आरोपींची नावे आहेत. सध्या सर्व

आरोपींना पोलीस कोठडी मिळाली असून इतर साथीदार व उर्वरित मुद्देमालाबाबत तपास सुरू आहे.

घटनेच्या पार्श्वभूमीवर जिल्हा पोलीस अधीक्षक श्रीमती रिंतु खोखर यांनी जिल्ह्यातील सर्व सहकारी पतसंस्थांना सुरक्षा ऑडिट करण्याचे व आवश्यक ती खबरदारी घेण्याचे आवाहन केले आहे.

ही कारवाई पोलिस अधीक्षक रिंतु खोखर व उपअधीक्षक निलेश देशमुख यांच्या मार्गदर्शनाखाली पोनि. विनोद इजपवार यांच्या नेतृत्वाखालील पथकाने केली.

पथकात सपोनि. सुदर्शन कासार, सपोनि. नंदकिशोर सोळंके, पोउपनि. ईश्वर नांगरे, पोह. दत्तात्रय राठोड, पोह. शौकत पठाण, पोह. जावेद काझी, पोह. फरहाण पठाण, पोह. दयानंद गादेकर, पोह. बळीराम शिंदे, पोना. अशोक ढगारे, योगेश कोळी, चापोह. सुभाष चौरे, रत्नदीप डोंगरे, नागनाथ गुरव, प्रकाश बोईनवाड यांचा समावेश होता.

येडशी येथे श्री संत

ज्ञानेश्वर महाराज समाधी

संजीवन सोहळा संपन्न

धाराशिव, दि.१७ नोव्हेंबर -

श्री संत वै. रामकृष्ण

भाऊ भगवानभाऊ परमेश्वर महाराज आश्रम मंदिरात श्री संत ज्ञानेश्वर महाराज समाधी संजीवन सोहळ्यानिमित्त भक्तिमय कार्यक्रम ांचे आयोजन करण्यात आले.

सकाळी भजनकीर्तन करून दुपारी १२ वाजता पुष्पवृष्टी करण्यात आली. कार्यक्रमामाच समारोप आनंदान प्रसाद वाटपाने झाला.

या शुभदिनी येडशी येथील श्री संत वै. रामकृष्णभाऊ भगवानभाऊ परमेश्वर महाराज यांच्या परंपरेनुसार या नामजप भजनाचा प्रारंभ करण्यात आला. कार्यक्रमात संप्रदायिक संगीत, गायन-वादन आणि वारकरी परंपरेच्या गजरात संगीतमय भजन सोहळा पार पडला. हा सोहळा श्रीसंत वै. मंदिर तसेच मृदंगाचार्य जालिंदर बापा सस्ते वारकरी सेवा मंडळ यांच्या वतीने आयोजित करण्यात आला होता.

अणदूर येथे २१ नोव्हेंबरला श्री खंडोबाची भव्य यात्रा

तथा वृत्तसेवा

अणदूर, दि.१७ नोव्हेंबर -

आंध्र, कर्नाटकासह महाराष्ट्रातील लाखो भाविकांचे आराध्य दैवत असलेल्या तुळजापूर तालुक्यातील अणदूर येथील ग्रामदैवत श्री खंडोबाची वार्षिक यात्रा शुक्रवार, २१ नोव्हेंबर रोजी मोठ्या उत्साहात पार पडणार आहे. यात्रेनिमित्त मंदिर समिती व ग्रामस्थांकडून विविध धार्मिक कार्यक्रमांची जय्यत तयारी करण्यात आली आहे.

यात्रेची सुरुवात सकाळी ९.३० वाजता होणाऱ्या महापूजेनं होईल. दिवसभर भंडारा, खोबरे उधळणे, तळी भंडारा उचलणे, लंगर तोडणे, मुलांचे जावळ काढणे, वास्तूना दीक्षा देणे, महानैवेद्य, वाघ्या-मरुळी नृत्य आदी पारंपरिक धार्मिक विधी पार पडतील.

रात्री १० वाजता श्रींची छबीना मिरवणूक काढण्यात येणार आहे. १२ वाजता नळदुर्ग येथील मानकरी आगमन करणार असून, मानपानाचा कार्यक्रम संपन्न होईल. त्यानंतर अणदूर-मैलारपूर (नळदुर्ग) मानकऱ्यांमध्ये खंडोबाची मूळ मूर्ती नेणे-आणण्याचा लेखी करार केला जाईल.

मध्यरात्री २.३० वाजता पालखीचे मैलारपूर (नळदुर्ग) कडे प्रस्थान होईल. पुढील दिवशी २२ नोव्हेंबर रोजी पहाटे ५ वाजता मैलारपूर मंदिरात श्री खंडोबांचे आगमन होऊन मूर्तींची विधीवत प्रतिष्ठापना करण्यात येईल.

यात्रेनिमित्त श्री खंडोबा मंदिरावर आकर्षक विद्युत रोषणाई केेली जाणार असून, भाविकांसाठी पेयजल, निवास, वाहतूक व सुरक्षा यांसह आवश्यक सुविधा उपलब्ध करून देण्यात आल्या आहेत. श्री खंडोबा मंदिर समि



ती आणि यात्रा कमिटी यात्रा सुरळीतपणे पार पाडण्यासाठी सतत प्रयत्नशील आहेत.

खंडोबा हा भगवान महोदेवाचा अवतार मानला जातो. महाराष्ट्रातील खंडोबाची आठ प्रमुख स्थाने असून, त्यापैकी अणदूर-मैलारपूर (नळदुर्ग) हे अत्यंत महत्वाचे स्थान मानले जाते. दमयंती राणीच्या भक्तीसाठी श्री खंडोबा नळदुर्ग येथे प्रकट झाल्याची आख्यायिका प्रसिद्ध आहे. तसेच खंडोबा आणि बाणाई यांचा विवाह नळदुर्ग येथे झाला होता.

अणदूर आणि मैलारपूर दोन्ही ठिकाणी खंडोबाची मंदिरे असून, दोन्ही ठिकाणांतील अंतर केवळ चार किलोमीटर आहे. विशेष म्हणजे, संपूर्ण महाराष्ट्रात मूर्ती स्थलांतराची परंपरा असलेले अणदूर हे एकमेव ठिकाण आहे. खंडोबांचे अणदूर येथे सव्वा दहा महिने, तर मैलारपूर येथे पावणे दोन महिने वास्तव्य असते.

या यात्रेनंतर श्री खंडोबांचे मूर्ती स्थलांतर सोहळ्यानुसार मैलारपूर (नळदुर्ग) कडे प्रस्थान होणार आहे.



तथा वृत्तसेवा

वाशी, दि.१७ नोव्हेंबर -

वाशी तालुक्यातील तेरखेडा उड्डाणपुलाखाली मनमानी वाहन पार्किंगमुळे वाहतूक कोंडीचा प्रश्न गंभीर गंभीर

झाला आहे. उड्डाणपूल राष्ट्रीय महामार्गावर असल्याने येथे रिक्षा, चारचाकी तसेच अवजड वाहने पुलाखाली आणि सर्विस रोडवर अवैधपणे उभी केली जातात. (दि.१७) नोव्हेंबर रोजी अशाच



मनमानी पार्किंगमुळे एक ट्रॅक्टर नियंत्रण सुटून डिव्हायडरवर गेला आणि पलटी झाला.सुदैवाने या दुर्घटनेत कोणतीही जीवितहानी झाली नाही. मात्र अपघातानंतर काही काळ

परिसरात मोठी वाहतूक कोंडी निर्माण झाली, तर उड्डाणपुलाखालून जाणाऱ्या बससेवाही तात्पुरत्या स्वरूपात विरुद्ध

मनमानी पार्किंगमुळे झाला अपघात...

मागाने वळवाव्या लागल्या.

या प्रकारामुळे नागरिक आणि वाहनचालकांमध्ये तीव्र नाराजी पसरली असून, महामार्ग पोलीसांनी तेरखेडा येथे त्वरित कारवाई करून उड्डाणपुलाजवळील मनमानी पार्किंग थांबवावी, अशी मागणी जोर धरत आहे.

परिसरात वाहतूक वर्दळ मोठी असल्याने भविष्यात मोठा अनर्थ होऊ नये याकरिता तात्काळ उपाययोजना करण्याची मागणी

स्थानिकांतून होत आहे.

लातूर दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | मंगळवार, १८ नोव्हेंबर २०२५

<https://dainiktarunbharat.com>, <https://epaper.dainiktarunbharat.com>

सोलापूर **तरुण भारत**

प्रत्येक ठिकाणी तोलामोलाचे सक्षम उमेदवार देणार : आ. कराड

लातूर पंचायत समितीवर भाजपाचा झेंडा फडकविण्याचा बोरीच्या मेळाव्यात संकल्प

त.भा. वृत्तसेवा, लातूर, १७ नोव्हेंबर : केंद्रात आणि राज्यात भाजपाच्या नेतृत्वातील शासन सर्वांगीण विकासासाठी, सर्वसामान्यांच्या हितासाठी काम करत असून ग्रामीण भागाच्या विकासाला गती देण्यासाठी भाजपा शिवाय पर्याय नाही. रेणापूर नगरपंचायतीसह पंचायत समितीवर पुन्हा भाजपाचा झेंडा फडकणार हे सूर्यप्रकाशा इतके सत्य असून यावेळी कुठल्याही परिस्थितीत लातूर पंचायत समितीवर भाजपाचा झेंडा फडकला पाहिजे यासाठी सर्वांनी संकल्प करावा. लातूर ग्रामीणमधील काडगाव जिप मतदार संघातून नाथसिंह देशमुख यांची उमेदवारी जाहीर करत सर्वच जागेवर तोलामोलाचे सक्षम उमेदवार देऊन तेरापैकी अकरा जागेवर भाजपा विजयी होणार असल्याचे आ. रमेशआप्पा कराड यांनी बोलून दाखविले.

भारतीय जनता पार्टी लातूर ग्रामीण मंडळाच्या वतीने येत्या काळात होणाऱ्या जिल्हा परिषद आणि पंचायत समिती निवडणुकीच्या अनुषंगाने भातांगळी जिल्हा परिषद मतदार संघाचा

लातूर तालुक्यातील मौजे बोरी येथे भाजपाच्या विजयाचा संकल्प मेळावा



आ. रमेशआप्पा कराड यांच्या प्रमुख उपस्थितीत रविवारी झाला.

मेळाव्याच्या अध्यक्षस्थानी वाजिद पटेल हे होते तर या मेळाव्यास भाजपा किसान मोर्चाचे प्रदेश उपाध्यक्ष विक्रमकाका शिंदे, ओबीसी मोर्चाचे प्रदेश उपाध्यक्ष भागवत सोट, भाजपा ज्येष्ठ नेते नाथसिंह देशमुख, जिल्हा उपाध्यक्ष नवनाथ भोसले यांच्यासह मंडल अध्यक्ष प्रताप पाटील, महादेव साळुंके, विजयकुमार मलवाडे, सतीश आंबेकर, साहेबराव मुळे, विजय काळे, पांडुरंग

शरद देकर, आदिनाथ मुळे यांच्यासह इतर अनेकांची प्रमुख उपस्थिती होती. या मेळाव्यास भातांगळी जिल्हा परिषद मतदार संघातील गावागावातील भाजपा पदाधिकारी लोकप्रतिनिधी कार्यकर्ते मतदार बंधू भगिनी मोठ्या संख्येने उपस्थित होते. यावेळी काँग्रेसच्या अनेकांनी भाजपा जाहीर प्रवेश केला.

यावेळी बोलताना आ. रमेशआप्पा कराड म्हणाले की, स्वातंत्र्यानंतर सर्वाधिक काळ देशात आणि राज्यात काँग्रेसनेच सत्ता हस्तगत करून कारभार

केला. गेल्या अकरा वर्षात परिवर्तन शेळके, महेंद्र गोडभरले, सुरज शिंदे, झाले.

केंद्रात नरेंद्रजी मोदी आणि राज्यात देवेंद्र यांच्या नेतृत्वातील शासनाने अनेक कल्याणकारी योजना राबवून गरजू आणि पात्र लाभार्थ्यांना देण्याचे काम झाले. मात्र काँग्रेसवाल्यांनी आजपर्यंत गरिबांना गरीबच ठेवण्याचे पाप केले. त्यामुळेच संपूर्ण देशभर काँग्रेसची वाताहत होत असल्याचे सांगून लातूर ग्रामीण मध्ये पंधरा वर्ष काँग्रेस आमदाराने काय विकास केला कोणत्या गावाला कुठली योजना दिली असा प्रश्न उपस्थित करून गेल्या चार वर्षात मतदार संघातील

प्रत्येक गावागावात वाडी वस्तीत विकास कामासाठी मोठ्या प्रमाणात निधी दिला असल्याचे बोलून दाखविले.

बोरी येथील मेळाव्यास भाजपाचे सुरेखा पुरी, पद्माकर चिंचोलकर, संजय ठाकूर, अशोक बिराजदार, हनुमंत गव्हाणे, मारुती शिंदे, चंद्रकांत पासमे, राम बंडापळे, सतिश बिराजदार, भैरवनाथ पिसाळ, लक्ष्मण नागिमे, दीपक वांगस्कर, रुपेश थोमोटे, लिंबराज बोळगे, पुंडलिक बेंबडे, रुपेश काळे, लक्ष्मण मुळे, धनंजय बंडापळे, विजय ठाकूर, संजय सावंत, आत्माराम जाधव, सुरेश पाटील, मुकुंद केसरे, बालाजी पांचाळ, आत्माराम शिंदे, यादवराव पाटील, महेश सुर्वसे, धीरज सपाटे, गणेश बेंबडे, विकास पेदाटे, राजेंद्र खुर्दळे यांच्यासह बोरी, सलगरा, दाडवाडी, मुशिराबाद, उमरगा, रमजानपुर, भातांगळी, चिकलठाणा, बामणी, भाडगाव, भातखेडा, भडी, ममदापूर यासह भातांगळी जिल्हा परिषद मतदार संघातील गावा गावातील वाडी वस्तीतील भाजपाचे कार्यकर्ते पदाधिकारी लोकप्रतिनिधी मतदार बंधू भगिनी मोठ्या संख्येने उपस्थित होते.

नाईक चौकात

सिग्रलची मागणी

तभा वृत्तसेवा

लातूर, दि. १७ नोव्हेंबर :

लातूर शहरातील रिंग रोडवरील वसंतराव नाईक चौकातील वाहतुकीची वाढती बर्दळ लक्षात घेता याठिकाणी तात्काळ सिग्रल सुविधा सुरू करण्यात यावी, अशी मागणी नागरिकांतून केली जात आहे. नाईक चौकात मागच्या काही दिवसात रात्रीच्या वेळेला मोठ्या प्रमाणात वाहतुकीची कोंडी होताना दिसत आहे. या ठिकाणी सिग्रल सुरू केल्यास वाहतुकीलाही शिस्त लागेल आणि वाहतुकीची कोंडीही होणार नाही. त्यामुळे प्रशासनाने लातूर शहरातील वाहतुकीला शिस्त लावण्यासोबतच अपघात टाळण्यासाठी त्वरित नाईक चौकात सिग्रल सुरू करण्यात यावेत,अशी मागणी होत आहे.

लातुरात बाळासाहेब ठाकरेंना अभिवादन



त.भा. वृत्तसेवा,

लातूर, १७ नोव्हेंबर : हिंदु-हृदयसम्राट शिवसेनाप्रमुख बाळासाहेब ठाकरे यांच्या पुण्यतिथीनिमित्त सोमवारी सकाळी ठाकरे शिवसेना लातूर शहर विधानसभा संघटक रमेश संभाजी माळी यांच्या जनसंपर्क कार्यालयात बाळासाहेब ठाकरे यांच्या प्रतिमेचे पूजन ज्येष्ठ शिवसैनिक भास्कर माणिकराव माने व मच्छिंद्र कांबळे यांच्या हस्ते करण्यात येऊन अभिवादन करण्यात आले.

याप्रसंगी ज्येष्ठ शिवसैनिक, शिव आरोग्य से-

नेचे लातूर जिल्हा समन्वयक अंबक गुरुनाथ स्वामी, फेरीवाला संघटना लातूर जिल्हा अध्यक्ष हयमंत पडवळ, लातूर शहर विधानसभा प्रमुख एस. आर. चव्हाण, लातूर शहर संघटक दिलीप भांडेकर, शिवराज मुळावर, शालेय विद्यार्थी वाहतूक रिक्षा सेनेचे लातूर शहराध्यक्ष सुमीर सुर्यवंशी, बाल-ाजी कुंभारकर, सुरज भांडेकर, गणेश शिंदे, कृष्णा जाधव, बाबा शेख, परमेश्वर गुडे, राकेश रणखांब, ज्ञानेश्वर सूर्यवंशी, विकास माने, ज्ञानेश्वर गवळी, संभाजी माळी आदी उपस्थित होते.

राज्य परिवहन महामंडळात होतेय प्रामाणिक कर्मचाऱ्यांची हेळसांड

त.भा. वृत्तसेवा/प्रमोद सुरवसे
लातूर, १७ नोव्हेंबर : राज्य परिवहन महामंडळात आजमितीस २८ कर्मचारी संघटना असून प्रत्येक डेपोमध्ये किमान ८ ते १० कर्मचारी संघटना कार्यरत आहेत. संघटनेच्या नावाखाली ही मंडळी मनमानी कारभार करतात. त्यामुळे प्रामाणिक कर्मचाऱ्यांची मोठ्या प्रमाणात हेळसांड होत असल्याचे पाहावयास मिळत आहे.



एका कर्मचारी संघटनेकडे अध्यक्ष-सचिवांसह किमान वीस कर्मचारी समाविष्ट असतात. संघटनेच्या ना-वाखाली त्यांच्याशी जोडल्या गेलेल्या कर्मचाऱ्यांना हव्या तशा ड्युट्या मिळतात. तर अन्य कर्मचाऱ्यांना ड्युट्यासाठी वरिष्ठांकडून अनेकदा आर्थिक उलाढालही होत असल्याची माहिती महामंडळातील एका वाहकाने आपले नाव उघड न करण्याच्या अटीवर सांगितले. यात हेळसांड होतेय ती प्रामाणिक काम करणाऱ्या कर्मचाऱ्यांची. कारण या कर्मचाऱ्यांना कोणी वालीच नसतो,अशी परिस्थिती अनेक ठिकाणी निर्माण झाल्याचे दिसून येते. या बाबतीत एका कंडक्टरनी नाव न छापण्याच्या अटीवर बरीच माहिती सांगितली. जाणून बुजून प्रामाणिक काम करणारे कंडक्टर असो की ड्रायव्हर यांना लांब पळ्याच्या गाडीवर पाठवले जाते. जेणे करून इकडे काय चालले आहे याची संबंधितांना माहिती कळू

नये, यासाठीची हे धडपड असल्याचे सांगण्यात येते. ग्रामीण भागात मुक्कामी जाणाऱ्या एसटी बससाठी संघटनेशी संबंधित कर्मचाऱ्यांना रात्रीचा भत्ता मिळू नये याकरिता बऱ्याचदा रात्री मुक्कामी गाड्या रिकाम्या परत बोलावल्या जातात. अशा कर्मचाऱ्यांना त्याच गावाची ड्युटी सकाळी दिली जाते. म्हणजे त्यांना रात्री रिकामी गाडी घेऊन आलेल्या गावातच सकाळच्या सत्रात प्रवासी वाहतूक करावी लागते.

यामध्ये शंभर रुपयांचा भत्ता कर्मचाऱ्यांना मिळू नये म्हणून परिवहन महामंडळाचे हजारांचे डिझेल वाया घालवण्याचे काम तथाकथित कर्मचारी संघटनेची मंडळी करतात. याबाबतीत काही विचारणा केली तर युनियन कडे पाठविले जाते. युनियनवाले मग त्यांच्या फायद्यासाठी चाली खेळतात. एक युनियन असेल तर ठिक पण येथे किमान दहा युनियन म्हणजे दहा मते . मग त्यांच्यात एकमत कसे होईल? कर्मचाऱ्यांच्या पगारवाढीचा किंवा इतर भत्ता वाढीचा विषय निघत-ते, तेव्हा एसटी महामंडळ तोट्यात चालत असून कुठलीही वाढ मिळणार नाही, असे सांगितले जाते. या कामात युनियनवाले मोलाची भूमिका बजाव-तात .महामंडळ खरेच तोट्यात आहे की नाही? याची एका समितीच्या मार्फत चौकशी आयोग नेमून चौकशी करावी, अशी मागणीही संघटना-युनियनच्या त्रासाने वैतागलेल्या कर्मचाऱ्यांतून केली जात आहे.

आठवी अ.भा. बौद्ध धम्म परिषद २५ डिसेंबरला

त.भा. वृत्तसेवा,
लातूर, १७ नोव्हेंबर : बौद्ध धम्म संस्कार प्रशिक्षण चॅरिटेबल ट्रस्ट व समस्त लातूरकरांच्या वतीने गुरुवार, दि. २५ डिसेंबर २०२५ रोजी महाविहार, धम्म केंद्र सातकर्णी नगर, बाशीं रोड, रामेगाव ता. लातूर येथे आठवी अखिल भारतीय बौद्ध धम्म परिषद आयोजित करण्यात आली असून या परिषदेस देश – विदेशातील बौद्ध भिक्खू उपस्थित राहून मार्गदर्शन करणार असल्याची माहिती संयोजक भिक्खू पय्यानंद थेरो यांनी सोमवारी लातुरात पत्रकार परिषदेत दिली.

बौद्ध धम्म संस्कार प्रशिक्षण चॅरिटेबल ट्रस्ट व समस्त लातूरकरांच्या सहकार्यानि यशस्वी स्वरूपात २०१७ साला पासून सातत्याने सात धम्म परिषदा भव्य स्वरूपात संपन्न झाल्या असून प्रतिवर्षा प्रमाणे याही वर्षी भिक्खु आठवी अ. भा. बौद्ध धम्म परिषद आयोजित करण्यात आली आहे. अ.भा. भिक्खू संघ शाखा महाराष्ट्र प्रदेशचे अध्यक्ष भिक्खू धम्मसेवक महाथेरो (मुळावा) हे परिषदेच्या अध्यक्षस्थानी राहणार आहेत.

या परिषदेचे उद्घाटन भिक्खू करूणानंद महाथेरो दिव्ही (संघनायक, अखिल भारतीय भिक्खू संघ, बुद्धगया) यांच्या हस्ते होणार आहे. या प्रसंगी सातकर्णी स्मरणिकेचे प्रकाशन भिक्खू प्रा.डॉ. खेमधम्मो महाथेरो (मुळावा) यांच्या हस्ते

होणार आहे. आठव्या धम्म परिषदेच्या सकाळच्या पहिल्या सत्रात सकाळी ठीक आठ वाजता डॉ. बाबासाहेब आंबेडकर चौक लातूर येथे पंचरंगी धम्मध्वजारोहण, त्यानंतर धार्मिक देखावे व बुद्धमूर्ती सहीत भिक्खू संघ व उपासक-उपासिका यांच्या उपस्थितीत धम्म मिरवणुकीस प्रारंभ होईल.

डॉ. बाबासाहेब आंबेडकर पार्क पासून निघालेली ही मिरवणूक गांधी चौक, बसस्टॅन्ड, हनुमान चौक, गंजगोलाई मार्गे अण्णाभाऊ साठे चौकात जाऊन तेथून परत आंबेडकर पार्क येथे धम्म मिरवणुकीचा समारोप होईल. त्यानंतर मुख्य धम्म ध्वजारोहण भिक्खू

राणानंद महाथेरो (पाथरी) यांच्या हस्ते डॉ. बाबासाहेब आंबेडकर पार्क येथे सकाळी ठीक १०:०० वाजता संपन्न होईल. दरवर्षी प्रमाणे यावर्षी दिनांक २५ डिसेंबर २०२५ रोजी आठव्या अ.भा. बौद्ध धम्म परिषदेचे आयोजन करण्यात आलेले आहे. यावेळी अभ्यासू विद्वान पू. भिक्खू संघ व मान्यवर मंडळी उपस्थित राहून मार्गदर्शन करणार आहेत. तेव्हा धम्म परिषदेस आपण सर्वांनी तन-मन-धनाने सहकार्य करावे व पांढरे शुभ्र वस्त्र परिधान करून हजारांच्या संख्येने उपस्थित राहून धम्म परिषदेचा लाभ घ्यावा असे आवाहन करण्यात आले आहे. यावेळी देवविदेशातील भिक्खुगण उपस्थित राहून धम्मदेसना देणार आहेत, असेही भिक्खू पय्यानंद थेरो यांनी यावेळी सांगितले.

सायंकाळी साधारणतः साडेसहा सातपासूनच थंडी जाणवत आहे. जसजशी रात्र वाढत जाईल तसतसा थंडीचा कडाकाही वाढताना दिसून येतोय. रात्री दहानंतर तापमानात कमालीचा गारठा निर्माण होताना पाहायला मिळत आहे. परिणामतः गरम कपडे, स्वेटर्सच्या दुकानासमोर ग्राहकांची चांगलीच गर्दी पाहायला मिळत आहे. आता नोव्हेंबर महिना चालू असून ही थंडी किमान फेब्रुवारीच्या अखेरपर्यंत कायम राहण्याचा अंदाज वर्तवला जात आहे.